

ಶ್ರೀ
॥ ಹರಿಃ ಓಂ ॥

ಶ್ರೀ ವಿಜಯದಾಸಾರ್ಯ ವಿರಚಿತ

ಸಾಧನ ಸುಳಾದಿಗಳು

contributed by Sri K.Harish www.vijayadasaru.net team member

೧. ಕಾಮಕ್ರೋಧಾದಿಗಳ ತ್ಯಾಗ

ಲಿಂಗದೇಹ ವಿಶಿಷ್ಟನಾದ ಜೀವಿಯು ಅಜ್ಞಾನದಿಂದ ವಿಷಚುರು ಚಿಂತನೆಯಲ್ಲಿಯೇ ತೊಡಗಿ ಸಂಸರ ಬಂಧನದಲ್ಲಿ ತೊಳಲುತ್ತಾನೆ. ಬಳಲುತ್ತಾನೆ. ಇದರಿಂದ ಬಿಡುಗಡೆ ಹೊಂದಿ ನಿಜವಾದ ಸುಖವನ್ನು ಬಯಸುವ ಸಾಧಕ ಜೀವಿಯು ಶ್ರೀ ಹರಿಯನ್ನು ಮೊರೆಹೋಗಬೇಕು.

ಚಿತ್ತಚಾಂಚಲ್ಯವನ್ನು ಬಿತ್ತು ಕಾಮಕ್ರೋಧಾದಿಗಳನ್ನು ತ್ಯಜಿಸಬೇಕು. ವಂಚಕತನದ ಸಚಿಚಿಗೇ ಒಳಗಾಗದೇ ನಿಜವಾದ ಹರಿದಾಸನಾಗಿ ಬಗಿ ಬೆಳ್ಳಲು ಸದಾ ತತ್ವಾಭಿಮಾನಿದೇವತೆಗಳನ್ನು ಪ್ರಾರ್ಥಿಸಬೇಕು.

ಈ ಭಾಗದ ಸುಳಾದಿಗಳಲ್ಲಿ ಇವೇ ಮುಂತಾದ ವಿಷಯಗಳು ಸಾಧನೆಗೆ ಸಾಧಕವಾಗಿವೆ.

ಸುಳಾದಿ ೧

ಕನಸಿನೊಳಗಾದರೂ ಕಾಮಾದಿಗಳ ಆಟವನು ನೆನೆಯಬಾರದು. ಇದರಿಂದ ಸರ್ವಸ್ವವೂ ಹಾನಿಯಾಗುತ್ತದೆ. ದೇಹಾಖ್ಯ ರಥಕ್ಕೆ ಸಾರಥಿಯಾದ ಮನಸ್ಸನ್ನು ನಿಗ್ರಹಿಸಿ, ದಶೇಂದ್ರಿಯಗಳನ್ನು ವಶಮಾಡಿಕೊಂಡು ಪರಮಾತ್ಮನೇ ಸಮ ದೈವನೆಂದು ತಿಳಿದು, ನಡೆದು ಹೃದಯದಲ್ಲಿ ಹಾಗೂ ಸರ್ವತ್ರದಲ್ಲಿ ಅವನ ದರ್ಶನವನ್ನು ಪಡೆಯುತ್ತ, ಸದಾ ಅವನ ದಾಸನೆಂದು ನತಿಸಿದರೆ ಈ ಬಂಧನದಿಂದ ಬಿಡುಗಡೆಯಾಗುತ್ತದೆ.

॥ ರಾಗ : ತೋಡಿ - ಝಂಪೆ ತಾಳ ॥

ಮನವೇ ನೀ ನೆನೆಸದಿರು ಮನಸಿಜನ ಮರುಳಾಟ |

ಕನಸಿನೊಳಗಾದರೂ ಎಚಿದೆಂದಿಗೂ |

ಧನಸೂರೆ ಮತಿಹಾನಿ ಗತಿಕಂಡಲ್ಲಿ ಕೆಡಗು |

ಜನ ಸ್ಮಡಿಗೇ ಕುಳಿತಕಡೆ ಜಗದೊಳಗೆ |

ತನು ಶುದ್ಧವಾಗದು ಎಣಿಸುವನು ಯಮರಾಯ |

ಇನಶತಿ ಉಳ್ಳಪರಿಯಂತ ನರಕಾ |
ಗುಣಿಸು ನಿನ್ನೊಳು ಸುಮನಸ ವಿಜಯವಿಠಲ |
ಘನ ಸುಲಭನೆಂದು ವಖ್ಯಣಿಸು ದಾಸನೆನಿಸು || ೧ ||

ಮಟ್ಟತಾಳ

ದಶೇಂದ್ರಿಯಗಳ ನಿನ್ನೊಶ ಮಾಡಿಕೊಂಡು |
ದಶದಿಕ್ಕಿಗೆ ವೈದು ಹಸಗೆಡಿಸಿ ದು- |
ವ್ಯಸನಕ್ಕೆ ಹಾಕದೆ ಹಸನಾಗಿ ಇರು ಸ್ವ- |
ವಶ ವಿಜಯವಿಠಲ ಅಸಮ ದೈವವೆಂದು || ೨ ||

ತ್ರಿವಿಡಿತಾಳ

ನೀನೆ ಮಾನುಷ್ಯರು ಏನೇನು ಮಾಡುವ |
ಸ್ನಾನಾದಿಹಳಿಗೆ ಪ್ರಧಾನವೆ ಮನವೆ |
ನೀನೆ ನಿಲ್ಲಲು ಎನಗೆ ಧಾನ್ಯಪೂರ್ವಕದಿಂದ |
ಜ್ಞಾನಕ್ಕೆ ಅಧಿಕಾರಿ ಎನಿಸುವೆನೊ |
ನೀನೆ ಸಕಲೇಂದ್ರಿಗಳಿಗರಸೆಂದು ಪೇಳಲು |
ನೀನೆ ನೀನೇ ಎಂದು ಸ್ತುತಿಸಿದೆನೊ |
ನೀನೊಲಿದು ಸರ್ವಜ್ಞ ವಿಜಯವಿಠಲನ್ನ |
ಕಾಣಿಸುವದು ಎನ್ನ ಹೃದಯ ಮಧ್ಯದಲ್ಲಿ || ೩ ||

ಅಟ್ಟತಾಳ

ಹುಲಿಯ ಕಟ್ಟಲಿಬಹುದು ಕಲಿಯಬಂಧಿಸಲಾಪೆ |
ಜಲನಿಧಿಯೊಳು ಪೊಕ್ಕು ನೆಲೆಚೆತು ತರಲಿ ಉಂಟು |
ಸುಳಿಯುವ ಘಾಳಿಯನು ಹೊಕ್ಕಳಿಸಿ ತರಬಲಾಪೆನೆ |
ಕುಲಗಿರಿಗಳು ಪಿಡಿದೊಲಿದು ಅಲ್ಲಾಡಿಪೆ |
ಒಳಗಿದ್ದ ಮನವೆ ನಿನ್ನಳವೀಗ ತಿಳಿಯದು |
ಗೆಳೆಚೆತು ನೀನಾಗು ಶುಭಾಂಗ ವಿಜಯ ವಿ- |
ಠಲನ ಕೂಡ ಬೆರದಾಡು ಭರವಸಸಾರೊ || ೪ ||

ಆದಿತಾಳ

ಕಾರಣ ಬಂಧ ಮೋಕ್ಷಕ್ಕೆ ಕಾರ್ಯಕಾರಣ ನೀನು |
ಹಾರಿ ಹಾರಿ ಹೋಗದೆ ಸೇರಿಕೊಂಡು ಎನ್ನೊಳು |
ಪಾರಮಾರ್ಥವ ಬಯಸಿ ವೀರವಿಜಯ ವಿಠಲನು |
ಸೇರಿ ಸತತದಲ್ಲಿ ನೋಡು ನೋಡು ನೋಡು ನೋಡು || ೫ ||

ಜತೆ

ಎತ್ತ ಪೋಗದಲೆ ಸಾರಥಿಯಾಗಿ ಅನುದಿನ |
ಉತ್ತರ ವಿಜಯವಿಠಲನಲ್ಲಿ ಸೇರುವ || ೬ ||

ಸುಳಾದಿ ೨

ಸಿಟ್ಟು ಬಿಡದಲೇ ವೇದಶಾಸ್ತ್ರ ಪುರಾಣಗಳನ್ನು ಓದಿ, ದಾನ ಧರ್ಮಾದಿಗಳನ್ನು ಮಾಡಿ, ತೀರ್ಥಯಾತ್ರಾದಿಗಳನ್ನು ಮಾಡಿದರೂ ಮೈಕುಂಠಕ್ಕೆ ದಾರಿಯಾಗದು ಈ ದೇಹಿ ಹಾಗೂ ದೇಹಕ್ಕೆ ಅನಾದಿಕಾಲದಿಂದ ಭೇದವನ್ನು ತಿಳಿದು ಇದರಲ್ಲಿ ಮಮತೆ ಬಿಡಬೇಕು. ಯಾವ ಬಾಧೆಯಾದರೂ ತಾಳ್ಮೆಯಿಂದಿರಬೇಕು ತತ್ತ್ವ ಜೀವನದಲ್ಲಿ ಅಳವಡಿಸಬೇಕು. ಸಿಟ್ಟಿನಿಂದ ತಿರುಗಿದರೆ ಕತ್ತೆವೃರಿಗೆ ಮುದ್ದುಕೊಟ್ಟಂತೆ, ಕಾರಣ ಛಲಹಿಡಿದು, ಕೋಪವನ್ನು ತುಳಿದು ತಲೆಚಿತ್ತದಂತೆ ಮಾಡುವುದೇ ಪರವಾತ್ಮನನ್ನು ಕಾಣುವ ನಿಜ ಸಾಧನ.

|| ರಾಗ : ಸಾರಂಗ - ಧ್ರುವತಾಳ ||

ವೇದ ಚತುರಶಾಸ್ತ್ರ ಪುರಾಣ ಸ್ಮೃತಿ ರಹಸ್ಯ |
ಓದಿಕೊಂಡು ವಾದಮಾಡಿ ಜೈಸಿದರೇನು |
ಓದನಾದಿ ಮುಂತಾದ ದಾನ ಧರ್ಮಗಳು ಅ - |
ಗ್ಲಭವಾಗಿ ನಿತ್ಯ ಮಾಡಿದರೇನೋ ಏನೋ |
ಈ ಧಾರುಣಿಯೊಳಗಿದ್ದ ತೀರ್ಥ ತಿರುಗಿ |
ಸಾಧು ಎನಿಸಿಕೊಂಡು ಖ್ಯಾತನಾದರೇನು |
ಸಾಧಿಸಿ ನಾನಾ ವ್ರತ ದೇಹದಂಡಿಸಿ ಏನೇನೋ |
ಆದಿ ಮೊದಲು ವಿಡಿದು ಒಂದೊಂದು ಬಿಡದೆ ಮಹಾ - |
ಸಾಧನಮಾಡಿ ಕೇವಲ ಸಿದ್ಧನಾದರೇನು |
ಹಾದಿಯಾಗದು ಕಾಣೋ ಮೈಕುಂಠಕ್ಕೆ |
ಕ್ರೋಧವನ್ನು ತೊರಿಯದೆ ಆಚರಣಿಮಾಡಿದರು |

ಮಾದಿಗ ತೀರ್ಥವನ್ನು ಮಾಡಿದಂತೆ |
ಈ ದೇಹಿ ದೇಹಕ್ಕೆ ಅನಾದಿ ಕಾಲದಿಂದ |
ಭೇದವನ್ನು ತಿಳಿದು ಮಮತೆ ತೊರೆದು |
ಮೋದ ಚೇತನದಿಂದ ಚರಿಸುವನೆ ಧನ್ಯ |
ಪ್ರಾಧಾನ್ಯ ಗ್ರಹಿಸಬೇಕು ಜಡಜೀವ ಸಂಯೋಗ |
ಬೋಧ ಸಹನಶಕ್ತಿ ಅನುಭವವ |
ಬಾಧೆ ಬಡಿಸಿದರು ತಾಳುವದಂತಿರಲಿ |
ಬೈದರೆ ಸುಮ್ಮನಿಷ್ಟ ಬಗೆಕೇಳೆಲೋ |
ಈ ದೇಹದಿಂದ ಬಿದ್ದ ಛಾಯಕ್ಕೆ ಉಪದ್ರವ |
ಆದರೆ ಗಾತ್ರಕ್ಕೆ ಕ್ಲೇಶವಹದೆ |
ಶೋಧಿಸಿ ಗುಣಿಸಿ ನೋಡು ಬಿಂಬ ಪ್ರತಿಬಿಂಬ ಭಾವ |
ಭೇದಾ ಭೇದದಿಂದ ಒಪ್ಪುತ್ತಿದಕೋ |
ಓದಿ ಮರುಳಾದರೇನು ಎಲೊಮನವೆ ಇನಿತು ಮಾತ್ರ |
ವಾದರು ಸೈರಿಸದಿರಲು ನಿನಗೆ |
ವೈದಿಕ ಮಾರ್ಗವೆಚಿತು ದೊರಕುವದೋ |
ಮಾಧವ ಮೆಚ್ಚನು ಮನೋರಥ ಸಿದ್ಧಿಸದು |
ಕ್ರೋಧತೊರೆದು ಹರುಷವಾಗುವತನಕ |
ಮೇದಿನಿಯೊಳಗೊರ್ವ ನಾನಾರತ್ನಗಳಿಂದ |
ವೇದಿ ಕಟ್ಟಿಸಿ ಗಂಗಾಮೃತ್ತಿಕೆ ಹರಹಿ |
ಮಾಧುರ್ಯ ನಿಗಮಮಂತ್ರ ಘೋಷಣೆ |
ವಾದ್ಯ ಭವ್ಯನಾದದಿಂದಲಿ ದೈತ್ಯಖರ್ಜುರವ |
ಪದಾರ್ಥ ಕಾಲದಿವಸ ಮಾನ್ಯ ಇಲ್ಲದಂತೆ |
ಸಾಧಿಸಿ ಹಾಕಿದರು ಫಲಪಲ್ಲೆಸೆ |
ಭೂ ದೇವ ತತಿಗಳು ನಿತ್ಯ ಕೊಂಡಾಡಿ ಆ - |
ರಾಧನೆ ಮಾಡುವರೆ ಬಿಡು ಕೋಪವ |
ಬೀದಿ ಬೀದಿ ತಿರುಗಿ ತತ್ವ ಕಂಡಲ್ಲಿ ಅನು - |
ವಾದ ಮಾಡಿದರೇನು ಬಿರಿದೆ ನಿನಗೆ |
ಪಾದ ಮಸ್ತಕ ಪೂರ್ಣ ವಿಜಯವಿಠಲ |
ಮೈದೋರುವನೂ ನಾನುಡಿದದ್ದು ಬಿಡಲಾಗಿ || ೧ ||

ಮಟ್ಟತಾಳ

ಎಲ್ಲ ರೋಗವನ್ನು ಕಳಕೊಂಡು ನಾಲಿಗೆ |
ಮುಳ್ಳೂರಿ ಕೊಂಡ ತೆರದಂತಾಯಿತಲ್ಲೋ |
ಹೊಲ್ಲೆ ಮನಸು ಕೇಳು ಹಿತವಾದ ಮಾತು |
ಅಲ್ಲಿ ಗಲ್ಲಿಗೆ ಸರ್ವವು ತೊರೆದು ಈ ಕೋಪವನೆ |
ಚೆಲ್ಲಿ ಬಿಡದಲಿಪ್ಪ ಭಾಗ್ಯವಾವದು ಕೇಳು |
ಬಲ್ಲಿದತನವಲ್ಲ ಇದು ಬಂದಾಶ್ರಯಿಸೆ |
ಎಲ್ಲ ತಿರುಗಿ ಬಂದು ಸೇರಿಕೊಳ್ಳುತಲಿಹವು |
ಬಲ್ಲವರನು ಬಲ್ಲ ವಿಜಯವಿಠಲರೇಯ |
ಸೊಲ್ಲುಲಾಲಿಸನೊ ಕೋಪವುಳ್ಳವ ತುತಿಸೆ || ೨ ||

ತ್ರಿವಿಡಿತಾಳ

ಪಿತ್ರಕಾನನದೊಳಗೆ ಪ್ರಖ್ಯಾತವಾಗಿದ್ದ |
ಉತ್ತಮ ಭೂರುಹ ಜನಿಸಲಾಗಲದಕೆ |
ಪತ್ರ ಕುಸುಮ ಫಲ ನೋಡಲು ಒಂದೊಂದು |
ಚಿತ್ರ ವಿಚಿತ್ರ ರಮ್ಯವಾಗಿದೆ |
ತತ್ವ ಜ್ಞಾನಿಬಂದು ನೀಕ್ಷಿಸಿದ ಮೇಲೆ |
ಸ್ತೋತ್ರವಮಾಡಿ ಫಲ ತೆಗೆದುಕೊಂಡು |
ತುತ್ತುಮಾಡಿ ಸವಿದುಂಡು ಜಗದೊಳು |
ಕೀರ್ತನೆ ಮಾಡುವನೆ ಎಲೇ ಮನಸೇ |
ಹತ್ತಿಲಿ ಸೇರದಲೆ ಅಸೂಯನಾಗಿ, ದೂ - |
ರುತ್ತ ಪೋಗುವನೊ ಪ್ರೀತಿಯ ಬಿಡನೊ |
ಇತ್ತಲಾಲಿಸು ಕೋಪಹಳಿ ನೂಕು ಸುಡು ನು - |
ಗೊತ್ತು ಕಾಲಲಿಮೆಟ್ಟು ಕುಟ್ಟು ಕಳಿಯೋ |
ಕತ್ತರಿಸು ಕಡಿಗೆ ಹಾಕು ಹಿಟ್ಟುಗಳಿಯೋ |
ಮುತ್ತೊ ಕೆಡಹೊ ಕಟ್ಟೋ ಕೊರಿಯೊ ಕೊಲ್ಲೋ ಅರಿಯೋ |
ಕಿತ್ತು ಮುರಿಯೋ ಹ್ರೆಡಿಯೊ ಹರದಿಕ್ಕು ಅದರ ಅ - |
ನರ್ಥ ಮಾಡಲೊ ಗುದ್ದು ಎಳೆಯೊ ಶಳಿಯೊ |
ಹೊತ್ತುಬಿಸು ಹ್ರೆಯೊ ಚಿವಿಟು ತಿವಿಯೊ |
ಕಿತ್ತು ಬೇರು ಅಟ್ಟು ಹಾರಿಸು ಮುಣಗಿಸು |

ಅರ್ತಿಯ ಕೊಡು ಶೋಷಿಸು ಹೊಳು ಬಳಲಿಸು |
ಹತ್ತಿಲಿ ಇರದಂತೆ ಎಬ್ಬಟ್ಟಿ ಬಲು ಆ- |
ವರ್ತಿ ಘೋರಿಸು ನಾನಾ ಉಪದ್ರವ |
ಇತ್ತದಲ್ಲದೆ ಇದು ತೊಲಗುವದಲ್ಲವೋ |
ಎತ್ತ ಪೋದರೆ ಏನು ನಿಶ್ಚಯಕಾಣೋ |
ಚಿತ್ತವೆ ಇದು ಮಾತ್ರ ಜೈಸಿದರೆ ನಿನಗೆ |
ಉತ್ತಮಲೋಕ ಇದ್ದಲ್ಲೇ ಉಂಟು |
ಸುತ್ತದಿರು ಕಂಡಲ್ಲಿ ಕ್ರೋಧವಶವಾಗಲು |
ಕತ್ತೆ ಮರಿಗೆ ಮುದ್ದು ಕೊಟ್ಟಂತೆವೋ |
ಚಿತ್ತಜಪಿತ ನಮ್ಮ ವಿಜಯ ವಿಠಲರೇಯನ |
ಭೃತ್ಯಜನ ಮೆಚ್ಚದು ಪುಣ್ಯ ಹೆಚ್ಚದು ಸಿದ್ಧ || ೩ ||

ಅಟ್ಟತಾಳ

ಅಲಂಕಾರ ವಸನ ಭೂಷಣ ಗಂಧ ಪರಿಮಳ |
ಬಲು ಪುಷ್ಟ ಧರಿಸಿದ್ಧ ಮುತ್ತೈದಿ ಪತಿವ್ರತೆ |
ಮಲ ಮಲಿನವಾಹಿದ್ಧರೆ ಅವಳನ್ನ |
ಒಳಿತೆಂದು ಸ್ಪರ್ಶ ಮಾಡಲಿ ಬಹುದೆ ಕೇಳು |
ಕಾಲಕಾಲ ನಿರ್ನಯ ಇದರಂತೆ ತಿಳಿನೀನು |
ಒಳಗೆ ಕೋಪವ ತಾಳಿ ಇದ್ದರಾದಡೆ ನಿ - |
ಮಗಳ ಇಲ್ಲ ಎಂದಿಗೆ ಅವಳಂತೆ ಕಾಣಲವೋ |
ಸುಲಭ ಜ್ಞಾನಕೆ ಪ್ರತಿಕೂಲ ಅಜ್ಞಾನಕ್ಕೆ |
ನಿಲವರ ಅನುಲೂಲ ಪಾಪಮಾಡಿಸುವದು |
ಕುಲಕೋಟಿಗೆ ಮುಂದೆ ಹಿತವಾಗದು ಮಂದ |
ಘಳಿಗೆ ಒಂದೊಂದಕ್ಕೆ ಬಹುಜನ್ಮ ಮಾಡಿದ |
ಸಲೆ ಪುಣ್ಯ ಕೆಡಿಸೋದು ಎಚ್ಚರ ಕೆಡದಿರೋ |
ಭಲಹಿಡಿ ಕೋಪದಮೇಲೆ ನಿರಂತರ |
ತುಳಿದು ತಲೆ ಎತ್ತದಂತೆ ಮಾಡಲಿಬೇಕು |
ಇಳಿಯವಲ್ಲಭ ಹರಿಯ ವಿಜಯವಿಠಲನ್ನ |
ಪೊಳೆವು ಬೇಕಾದರೆ ಇದನೆ ನಿರಾಕರಿಸು || ೪ ||

ಆದಿತಾಳ

ಕುಪಿತ ಮಾಡುವ ಬಗೆ ಕೇಳಿಲೊ ಎಲೊ ಮನಸೆ |
ಕೃಪೆಯಿಂದ ಯೋಚಿಸು ಧರ್ಮಾದಿ ಮಾರ್ಗವನ್ನು |
ತಪೋನಿಷ್ಠಜನ ಉತ್ತಮ ಮಾತೃ ಪಿತ್ರಾದಿ |
ಕೃಪಣರ ಮೇಲೆ ಸದಾ ಸಲ್ಲದು ಸರ್ವದಾ |
ಉಪಕಾರ ಮಾಡುತಿರು ಅವರಿಂದೇನಾದರು |
ಉಪಹತಿ ಬಂದರು ಸೈರಿಸು ಸತ್ಕೀರ್ತಿ |
ಅಪರಿಮಿತವಾದ ಸಾಧನ ಇದೇ ಎನ್ನ |
ಗುಪ್ತ ಪ್ರಮೇಯವ ನುಡಿದೆ ಆತರುವಚಿು ವ -|
ನಿಜೆ ಮಡದಿ ಮಕ್ಕಳು ಅನುಜ ಶಿಷ್ಯಾದಿಗಳಿಗೆ |
ಸಫಲಗೋಸುಗ ನಿನಗೆ ಸಲ್ಲವದು ಕಾಣೊ |
ಅಪರಾಧವೆನಿಸದು ಹರಿ ಗುರುಗಳ ಸೇವಿಸೆ |
ತೃಪ್ತವಾಗುವರು ದೇವಾದಿ ದೇವತೆಗಳು |
ಕ್ಷಿಪ್ತ ಕೋಪವ ಕೇಳು ಇಹಪರದಲ್ಲಿ ಮಾಳ್ವ |
ಶಪ್ತ ತನವೆ ಉಚಿಟು ಅನಾದಿಯಿಂದ ಪಿಡಿದು |
ವಿಪರೀತ ಜನದಮೇಲೆ ಸ್ವಾಭಾವಿಕ ನಮಗೆ |
ದಿಪ್ತವಾಗಿಪ್ಪುದು ಆನಂದ ಆಭಿವ್ಯಕ್ತಿ |
ಅಪಜಯವೆನ್ನದಿರು ಪೂರ್ಣ ಭಕ್ತಿ ಲಕ್ಷಣ |
ಕಪಿ ಕುಲೋತ್ತಮನ ಮತದಲ್ಲಿ ಪೊಂದಿದವಗೆ |
ಆಪತಪ ವ್ರತ ಧ್ಯಾನ ಧರ್ಮ ಸಮಸ್ತ ಕರ್ಮ |
ಉಪಕ್ರಮ ಉಪಸಂಹರಣೆ ಇದೆ ಮತ್ತೆ ಮತ್ತೆ ಮತ್ತೆ |
ತಪನ ಪ್ರಕಾಶ ನಮ್ಮ ವಿಜಯವಿಠಲರೇಯ |
ಸ್ವಪನ ಜಾಗರದಲ್ಲಿ ಕುಣಿ ಕುಣಿ ದಾಡುವಾ || ೫ ||

ಜತೆ

ಬಿಡು ಬಿಡು ಕೋಪವ ಸಾರಿದೆ ಸಾರಿದೆ |
ಕೊಡುವ ವಿಜಯವಿಠಲಜ್ಞಾನ ಭಕುತಿ ಗತಿ || ೬ ||

ಸುಳಾದಿ ೩

ಹದಿನಾರು ಕಳೆಗಳುಳ್ಳ ಲಿಂಗದೇಹದಲ್ಲಿ ಪ್ರಥಮಾವರ್ಕವಾದ ಸತ್ವಭಾಗದಲ್ಲಿ ಜೀವ ವಾಸವಾಗಿರುತ್ತಾನೆ. ಕತ್ತಲೆಯಲ್ಲ ಬಿದ್ದು ಕಣ್ಣು ಮುಚ್ಚಿ ಸುತ್ತ ತಿರುಗಿದಂತೆ ಈ ಅವಸ್ಥೆ ಹೊತ್ತು ಹೊತ್ತಿಗೆ ವಿಷಯ ಧ್ಯಾನವನ್ನು ಮಾಡಿ ಪರಿತಪಿಸುತ್ತಾನೆ ಕಾರಣ ಸಾಧಕ ಜೀವಿಯು ಚಿತ್ತ ಚಲಿಸದಂತೆ, ಚಂಚಲನಾಗದೆ ಇಂದ್ರಿಯಗಳನ್ನು ನಿಗ್ರಹಿಸಿ, ಸುಸಖನಾದ ಶ್ರೀಹರಿಯನ್ನು ನಖ ಶಿಖ ಪರಿಯಂತವಾಗಿ ನೋಡಬೇಕು, ಕೊಂಡಾಡಬೇಕು. ಭಾಗವತಾದಿ ಧರ್ಮ ವಹಿಸಿ ಸಾಧನ ಮಾಡಬೇಕು. ಇದೇ ಪರಮಲಾಭ

|| ರಾಗ : ಭೈರವಿ - ಧ್ರುವತಾಳ ||

ಚಿತ್ತವೆ ಚಲಿಸದಿರು ಪ್ರಚಂಡ ಪಂಚ ಮಾರ್ಗದ |

ಮೊತ್ತದಲ್ಲಿಗೆ ನೀನು ಸಾಗಿ ಪೋಗಿ |

ವಿತ್ತಾದಿಗಳ ಬಯಕೆ ಫಲವಿಲ್ಲ ಫಲವಿಲ್ಲ |

ಅತ್ತಲಿತ್ತಲಿ ನೋಡು ತಿಳಿದರಾಗೆ |

ತೆತ್ತು ಅನಂತ ಜನುಮಗಳಲ್ಲಿ ಅರಸಿದರು |

ಉತ್ತಮಲೋಕಕ್ಕೆ ನೆಲೆಯಾಗದು |

ಹತ್ತು ನೂರಾರು ಕೋಟಿ ಪಿಪಿಲಕಾ ಕೂಡಿಡಲು |

ಉತ್ತಮದ ಗಜಕೇಸರಿ ಕೇಸರಿ ಎನಿಸುವದೆ |

ತತ್ತಳಗೊಳದಿರು ಚನ್ನಾಗಿನ್ನು ವಿಷ್ಣು -|

ತತ್ವ ವಿಚಾರಿಸು ಸುಜನರೊಡನೆ |

ಹತ್ತಿ ಬಾಹೊ ದೋಷದೂರಾಗಿ ನಿಂದಾವು |

ಚಿತ್ತ ಮಾರ್ಗದಲ್ಲಿ ನಲಿ ದಾಳಿದು |

ಹತ್ತಾರು ಕಳೆಗೂಡಿದ ಲಿಂಗದಲ್ಲಿ ಪ್ರಥಮಾವರ್ಕ |

ಸತ್ತುವ ಭಾಗದಲ್ಲಿ ನಿನ್ನವಾಸಾ |

ನಿತ್ಯದಲ್ಲಿ ನೀನು ನಿಜ ಪ್ರಕಾಶ ವೊಡಗೂಡಿ |

ಎತ್ತ ನೋಡಿದರತ್ತ ಪೋಪಾದೇನು |

ಹೊತ್ತು ಹೊತ್ತಿಗೆ ವಿಷಯ ಧ್ಯಾನವನ್ನು ಮಾಡಿ ಸಂ - |

ಪತ್ತೆ ಪೋಗಾಡದಿರು ಒಲಿದು ಕೇಳು |

ಇತ್ತ ಲಾಲಿಸುವದು ಬಿನ್ನೈಸುವೆನು ಮಹಾ |

ಕತ್ತಲೆಯೊಳು ಪುಟ್ಟಿ ಬಿದ್ದು ಕಣ್ಣು ಮುಚ್ಚಿ |

ಸುತ್ತ ತಿರುಗಿದಂತೆ ಎಲ್ಲದೆ ಎಂದಿಗೂ ।
ಉತ್ತಮತ್ವವೆ ಇಲ್ಲ ವಿಚಾರಿಸೂ ।
ಕೀರ್ತಿ ಮೊದಲಾದ ಗುಣವಗಳಿಸಿ ಭ- ।
ರಿತವಾಗಿರು ಭಕುತಿ ಪೂರ್ಣದಿಂದ ।
ತತ್ವ ವಿಗ್ರಹ ನಮ್ಮ ವಿಜಯವಿಠಲರೇಯನ ।
ತುತಿಸಿಕೊಳುತ ಆನಂದ ವನಧಿ ಯೋಳಿರು ॥ ೧ ॥

ಮಟ್ಟತಾಳ

ಚಂಚಲನಾಗದಿರು ಚತುರ ತನದಲಿರು ।
ಪಂಚೇಂದ್ರಿಯಗಳಲಿ ಪರಮ ಪ್ರೀತಿಯಿಂದ ।
ಸಂಚರಿಸುತ್ತಿರು ಸಾಧ್ಯ ಸಿದ್ಧನಾಗಿ ।
ಕೊಂಚೆಯಿಲ್ಲವೋ ಕಾಣೊ ಕೋಟಿಗಾದರು ಒಂದೆ ।
ಕಾಂಚನ ಮಯವಾದ ಮಾಣಿಕ ಸಮಮಾತೂ ।
ವಂಚಕತನಬಿಡು ವೇದಸ್ಮೃತಿ ಗುಣಿಸು ।
ಅಂಚಿಗಂಚಿಗೆ ಗುರುಗಳ ಸ್ಮರಿಸು ಸತತ ತೃಣ ।
ಗುಂಚಿಕೆಯನು ಬಯಸದೆ ಗುಪ್ತದಿ ನಿನ್ನೊಳಗೆ ।
ಪಂಚಪರಣಕೊಡಿಯ ವಿಜಯವಿಠಲರೇಯನ ।
ಲಾಛನವನು ಧರಿಸಿ ಲಲಿತದಾಸನಾಗು ॥ ೨ ॥

ತ್ರಿವಿಡಿತಾಳ

ಸ್ವಸ್ಥದಲ್ಲಿರು ನೀನು ಸಕಲಕಾಲದಲಿ ಸ- ।
ಮಸ್ತ ಗುಣ ಸಂಪೂರ್ಣ ಸುಖವೀರ್ಯ ಸಾರ ।
ವಿಸ್ತಾರ ಮಹಿಮ ವಿಶೇಷ ಪ್ರಬಲ ಚತುರ ।
ಮಸ್ತಕ ಜನಕ ಜಗಜೀವನ ಚಿತ್ತಮ ।
ದುಸ್ತರವಾದ ಭವಾಂಬುಧಿತಾರ ಪರ- ।
ವಸ್ತುವೆ ವಲ್ಲವ ವಲ್ಲಭ ನಾನಾ - ।
ವಸ್ಥಾ ಪ್ರೇರಕ ಸರ್ವರೂಪ ಅಭೇದನೆ ।
ಪ್ರಸ್ತುತ ಭಕುತರಜೀವ ಜನಾರ್ದನ ।
ಹಸ್ತಿವರದ ಕಂಬು ಚಕ್ರ ಗ್ವದಾ ಪದುಮ ಸು- ।
ಹಸ್ತ ಚೇತನಾಚೇತನ ನಿತ್ಯಾ ನಿತ್ಯ ಸ್ವಾಮಿ ।

ಪ್ರಸ್ತಾರ ಉದ್ಧಾರ ಉದಧಿಶಯನ ಉದಯ |
ಅಸ್ತಾದ್ರಿ ಪ್ರಕಾಶ ನಿಲಯ ನಿಶ್ಚಿಂತಕಾಯ |
ದುಸ್ತರ್ಕವಾದ ಜೀವಿಗಳಿಗೆ ಅನುದಿನ |
ಶಾಸ್ತ್ರನಾಗಿಷ್ಟ ಹರಿಪರನೆ ಎಂದು |
ಈ ಸ್ತವನದಿಂದ ಕೀರ್ತನೆ ಮಾಡಿ ಭ -|
ಯಸ್ತನಾಗಿದ್ದ ಮಾರ್ಗವನೆ ಬಿಟ್ಟು |
ಕಸ್ತೂರಿ ವ್ಯುತ್ಥಿಯ ಬೀದಿಗಿಕ್ಕದೆ ತಿಳಿದು |
ಮಸ್ತಕದಂತೆ ಪೊಂದಿರು ಚಿತ್ತವೆ |
ಹಸ್ತನಂತ ಉಳ್ಳ ವಿಜಯವಿಠಲರೇಯನ |
ಸ್ವಸ್ಥಾನದಲಿ ಇದ್ದು ಶುಭಯೋಗ ಯೋಚಿಸು || ೩ ||

ಅಟ್ಟತಾಳ

ಸುಖ ಬಯಸು ನೀನು ಸುಖದಕಾರಣ ಮಾಡು |
ಅಖಿಳ ಬಗೆಯಲ್ಲಿ ಸುಸಖನಾಗಿಷ್ಟ ಹರಿಯು |
ನಖಿ ಶಿಖಿ ಪರಿಯಂತ ಮುಖದಿಂದ ಕೊಂಡಾಡಿ |
ದುಃಖದಿಂದ ಕಡೆಬೀಳು ಮಖಜಜನು ಉದ್ಧರಿಸಿ |
ಮಖ ಮಿಕ್ಕಾದರಿಂದ ಸುಖ ಇಚ್ಛಿದೇ ಇಲ್ಲ |
ನಿಖಿಳ ಭುವನೇಶ ವಿಜಯವಿಠಲನ್ನ |
ಅಖಂಡ ಸ್ಮರಣೆಯ ಪಖದಲ್ಲಿ ಧರಿಸೋ || ೪ ||

ಆದಿತಾಳ

ವ್ಯಾಪಾರ ನಿನಗಿದು ಎಲೊ ಚಿತ್ತವೆ ಕೇಳು |
ಭೂಪಾರದೊಳಗೆ ಎಲ್ಲಿದ್ದರು ತೊಲಗದೆ |
ಆ ಪಾರಮಾರ್ಥಿಕನಾಗಿ ವಖ್ಯಣಿಸಿ |
ದೀಪಕಂಜಿಸುವಂತೆ ತತ್ವವಿಚಾರದಿ |
ಪಾಪರಹಿತನಾಗಿ ಭವವೆಚಿದೆಂಬೊ ಮಹಾ |
ಕೂಪಾರದಿಂದಲಿ ಅತಿವೇಗ ಯೋಗದಿಂದ |
ನೀ ಪಾರಂಗತನಾಗು ಮುಕ್ತರಿಗೆ ಬಾಗು |
ಕೋಪ ರಹಸ್ಯಪಥಕೆ ಪ್ರತಿಬಂಧಕವಹುದು |
ರೂಪ ರತದಿಂದ ಬಳಲುವದು ಬಿಡದು ಬಿಡದು |

ಸೂಪಾರವಾದ ಶಚುನ ವಿಜಯವಿಠಲರೇಯನ |
ನೀ ಪಾರಂಪಾರವಾಗಿ ನಿಶ್ಚಯ ತತ್ವವೆನ್ನು || ೫ ||

ಜತೆ

ಚಿತ್ತವೆ ಚಿತ್ತೈಸುವ ವಿಜಯವಿಠಲರೇಯನ |
ಚಿತ್ತವಿಡಿದು ಬದುಕು ವಿಜಯವಿಠಲ ನಿನಗೆ ಪರಮಲಾಭ || ೬ ||

ಸುಳಾದಿ ಳ

ಪಟ್ಟಿಧೂತರವನ್ನು ಶುಭ್ರವಾಗಿ ಒಗೆದುಟ್ಟು, ಪಟ್ಟಿನಾಮಗಳನ್ನು
ಬಡಿದುಕೊಂಡು, ಮಿತ್ತಿಯಿಲ್ಲದೇ ಮುದ್ರಿಗಳನಿಟ್ಟು, ಸಣ್ಣ ಅಂಗಾರವನ್ನು ಘಣಿಗೆ ತಿದ್ದಿ,
ದಟ್ಟಡಿಯಾಗಿ ಕೊರಳಿಗೆ ಮಾಲೆಗಳನ್ನು ಧರಿಸಿ, ಜಪವೃಣಿಯನ್ನು ಬೆರಳುಗಳಲ್ಲಿ
ಸಿಗಿಸಿಕೊಂಡು ಕುಳಿತು ದೃಷ್ಟಿ ಒಚಿದು ಕಡೆಗೆ, ಮನಸ್ಸು ಚಂಚಲ, ಹೀಗೆ ಸಜ್ಜನರಂತೆ
ದಾಸವೇಷವನ್ನು ಧರಿಸಿ ಮುಗ್ಧಜನರಿಗೆ ಮೋಸ ಮಾಡುವ ಅಭಾಸದಾಸರ
ಶಬ್ದಚಿತ್ರವನ್ನು ಇಲ್ಲಿ ಕಾಣುತ್ತೇವೆ. “ಇಷ್ಟಾರ್ಥ ಕಾಣೆನೊ ವಿಜಯವಿಠಲ ಇಚಿಢ |
ಬ್ರಷ್ಟ ಮಾನವರಿಗೆ ಅವದೊ ಗ್ವತಿ ಮಾರ್ಗ” ಎನ್ನುತ್ತಾರೆ ದಾಸರಾಯರು.

|| ರಾಗ : ಭೈರವಿ - ಧ್ರುವತಾಳ ||

ಜಗದ ವಂಚಕ ನಾನು ಬಲು ಜಾಣತನದಲ್ಲಿ |

ಬಗೆಬಗೆ ಲೌಕಿಕ ಭೋಗವ |

ಅಗಣಿತ ಜನರ ಮುಂದೆ ಹಣವ ಎಬ್ಬಿಸುವ ಗೋ - |

ಸುಗ ನಾನಾ ಸೊಗಸುಗಳ ಬೀರೂತಲಿ |

ಲಗ ಬಗೀ ಮಾಗಿಯಲ್ಲೇ ಖುಲ್ಲೆ ಕಥೆ ಮಂಡಿಸಿ |

ಹಗಲಿರುಳು ಸ್ವಾರ್ಥವಾಗಿ ಪೋಗಿ ಪರರ - |

ಮೊಗವ ಕಣ್ಣು ಮುಚ್ಚದೆ ನೀಕ್ಷಿಸಿ ನಿಂದು ಹಸ್ತ - |

ಯುಗಳ ತಿರುಹಿ ಕಲ್ಪನೆ ರಚಿಸಿ |

ರಗಳಿಯತಂದು ವಡ್ಡಿ ರಾಜ್ಯದವರ ಪಾಡಿ |

ವಿಗಡ ಮತ್ತಿಯಿಂದ ವಿನಯನಾಗೀ |

ತೆಗೆದುಕೊಳ್ಳೆಂಬೊ ಬಹಿರದಲ್ಲಿ ಮಹಾ |

ಬಿಗುವು ಮಾಡುವೆನಚಿಕ್ಕು ಒಳಗೆ ಖೇದ ನಾಹೆ |

ಮುಗಧನಾಗಿಯಿಪ್ಪೆ ಮೌನವ್ಲತ್ತಿಯ ತಾಳಿ |

ಮಿಗೆ ಹಣ ಸಂಪಾದಿಸಿ ಮಾಯಾದಲ್ಲಿ |

ನಗೆಯಿಂದ ಮಾತಿನಿಂದ ಬಂಧುತ್ವ ಸ್ನೇಹದಿಂದ |

ಭೋಗಸಿಯ ಒಡ್ಡುವೆ ಭಾವತಿಳಿಯದೆ |

ಜಿಗಿ ಜಿಗಿ ಮಾಡುವೆ ಕೊಟ್ಟದರಿಂದ ಅವರ |

ಮಗನಾಗಿ ದೇಶದೊಳು ಧರ್ಮವೆಚಿದೂ |

ಪೊಗಳುವೆ ಹರಿನಿನ್ನ ಸರ್ವಸ್ವತಂತ್ರವು |

ಮಗುಳೆ ಪೇಳದಲೆ ಮಂದನಾದೆನಯ್ಯಾ |

ತ್ರಿಗುಣ ವಿಸ್ತಾರಗೈಸಿದ ವಿಜಯವಿಠಲರೇಯ |
ಮೃಗ ಬುದ್ಧಿಯವ ನಾನು ಇಲ್ಲವೆಂದೆನೆ ಬಿಡೇ || ೧ ||

ಮಟ್ಟತಾಳ

ಇರಲಿ ಇಲ್ಲದೆ ಪೋಗಲಿ ಪರರ ಸಂಕಟವನು |
ಅರಿಯದೆ ಅಕಟಕಟ ಸರಸರನೆ ಪೋಗಿ |
ಹಿರಿಯತನಕೆ ನಾನೆ ಸರಿ ಎಂದು ಹೇಳಿ |
ಕರಕರಿಯನು ಬಡಿಸಿ ಕರುಣವ ಇಲ್ಲದಲೆ |
ಹರಿದು ತಿಂಬೆನೊ ಬಿಡದೆ ಗರುವಿಕೆ ಮನದಲ್ಲಿ |
ಪುರದ ಹೊರಗೆ ಬಂದು ಧರಿಸುವೆನು ವೇಷ |
ಚರಿಸುವೆ ಬಹುಜನಕೆ ಬೆರಗುತೋರಿಕೊಳುತ |
ಕೊರವಿತಿ ಮನಿಮನಿಗೆ ಎರಕಪೇಳಿದಂತೆ |
ಬರಿದೆ ಮಾತಿನಲಿ ಉತ್ತರ ರಚನೆಮಾಳ್ವೆ |
ದುರುಳರಿಗೆ ದುರುಳಾ ವಿಜಯವಿಠಲ ಕೇಳು |
ದುರಿತರಾಸಿಗಳು ಪರಿಹರಿಸುವ ಬಗೆಕಾಣೆ || ೨ ||

ತ್ರಿವಿಡಿತಾಳ

ಪಟ್ಟಧೋತ್ರ ತಂದು ಶುಭ್ರವಾಗಿ ಒಗೆದು |
ಉಟ್ಟುಕೊಂಡು ಕಾಲಿಗಳೆವಂತೆವೇ - |
ಪಟ್ಟಿ ನಾಮವ ಬಡಿದು ಮಿತಿ ಇಲ್ಲದೆ ಮುದ್ರೆ - |
ಇಟ್ಟು ಸಣ್ಣಂಗಾರ ತಿದ್ದಿ ಫಣಿಗೇ |
ದಟ್ಟಡಿಯಾಗಿ ಕೊರಳಮಾಲೆ ಜಪಮಣಿ |
ಬಟ್ಟಿನೊಳಗೆ ಸಿಗಿಸಿಕೊಂಡು ಕುಳಿತು |
ದೃಷ್ಟಿ ಒಂದು ಕಡೆ ಚಂಚಲ ಮನದಲ್ಲಿ |
ಇಟ್ಟಣಿಸಿ ಅನ್ಯ ಸತಿಯರನ |
ಕೆಟ್ಟಿ ಬೆಂದೆನೆಚಿದು ತನ್ನ ಮೂಲ ಗಂಟು - |
ಇಟ್ಟಂತೆ ಅವಳನ್ನ ಕಣ್ಣ ಸನ್ನೆ |
ಗುಟ್ಟುತೋರದಂತೆ ಕೆಮ್ಮಿಖ್ಯಾಕರಿಸಿ ಬ - |
ಚಿಟ್ಟು ಹೊನ್ನುಗಳೆಲ್ಲ ತೆಗದು ತಂದು - |
ಕೊಟ್ಟಿದ್ದಲ್ಲದೆ ಬಿಡೆನೆಚಿದೆಂಬೊ ಮನಮಾಡಿ |

ಅಟ್ಟುವೆ ಅವರ ಸಂಗಡ ಪುಣ್ಯವ |
ನಿಷ್ಟೆ ಉಳ್ಳವನಂತೆ ಬಯಲಾಚಾರದಲ್ಲಿ |
ಧಿಟ್ಟನೆನಿಸುವೆ ಎಡಬಲದವರಿಗೆ |
ಇಷ್ಟರೊಳಗೆ ಏಕಾಂತದಲ್ಲಿ ಕಾಣೆ |
ಸೃಷ್ಟಿಯೊಳಗೆ ನಾನೆ ಧನ್ಯನೆಂಬೆ |
ದುಷ್ಟ ಬುದ್ಧಿ ಎಚಿದು ಮುಂಗಾಣದೆ ಮನ- |
ಮುಟ್ಟಿ ಮಾಡುವೆನಚ್ಚು ಅನ್ಯ ನಡತೀ |
ತುಟ್ಟ ತುದಿಯಲ್ಲಿ ಬಳಲಿಬೆಂಡಾಗುವೆ |
ಕಟ್ಟಿ ಮೇಲಿನ ಮಂತ್ರ ಈ ಪರಿಯನೆಯಲ್ಲಿ |
ಅಷ್ಟದಿಕ್ಕಿಗೆ ಮನಸು ಓಡುತಿದಕೊ |
ಇಷ್ಟಾ ಧರ್ತಕಾಣೆನೊ ವಿಜಯವಿಠಲ ಇಂಥ |
ಭೃಷ್ಟ ಮಾನವಗೆ ಆವದೂ ಗತಿಮಾರ್ಗ || ೩ ||

ಅಟ್ಟತಾಳ

ದೇಶಾವರಕೆ ಪೋಗಿ ದೋಷವೆ ಎಣಿಸುತ್ತ |
ಭೇಷಿಜಿವಲ್ಲದೆ ಭೂಷಣವಾವಾದು |
ಮೋಸದಲ್ಲಿ ಪರರ ಘಾಷಿಯಗೊಳಿಸುವಿ- |
ಶೇಷವಾಗಿ ನಾನಾ ಭಾಷೆ ಮುಂದಾಡಿದೆ |
ಕ್ಷೇಶವಬಟ್ಟು ಕಸವೀಸಿಗೆ ಒಳಗಾಗಿ |
ಆಶೆತೊರೆದ ಮಾನಿಸನಂತೆ ಹೊರಗೆ |
ಘೋಷವಲ್ಲದೆ ವ್ಯರ್ಥ ಲೇಸು ದೃಡವು ಕಾಣೆ |
ದಾಸನೆಂಬೊ ನಾಮ ದೇಶದಲ್ಲಿ ಮಾತ್ರ |
ಸೂಸುತಲಿದೆ ಕೇಳು ಗ್ರಾಸನಿಮಿತ್ಯವಾಗಿ |
ಈಸು ರಕ್ಕತನರಾಸಿಗಳೇ ಉಂಟು |
ವೇಷಧಾರಿಯ ಹಿಂದುಗೈಸುವೆ ಹಿರಿದಾಗಿ |
ವಾಸುದೇವ ನಮ್ಮ ವಿಜಯವಿಠಲ ನಿನ್ನ |
ದಾಸನಾದದಕೆ ಉಲ್ಲಾಸ ಮತಿಯೇ ಇಲ್ಲ || ೪ ||

ಆದಿತಾಳ

ಚಿತ್ತ ಸ್ವಸ್ಥವಿಲ್ಲಾ ಅನ್ನಕೆ ಕರಿಯದಿರೆ |

ವಿತ್ತದಲಿ ಸ್ನೇಹ ಇದ್ದದಾವಲ್ಲಿ ಇಲ್ಲ |
ಸುತ್ತುವೆ ಕಂಡಕಡೆ ಬಡವನೆಂದರೆ ಬಿಡದೆ |
ಹತ್ತುವೆ ಭೂತದಂತೆ ಚಾಲವರಿದರೇನು |
ಅತ್ತಲಿತ್ತ ನೋಡದೆ ನಿಸ್ಪ್ರಹನೆನಿಸಿಕೊಂಡು |
ಹತ್ತಿದ ಒಂದು ಕಾಸು ಇಬ್ಬರಿಗೀಯೆ ನಾನು |
ಉತ್ತರ ನೋಡಿದರು ಕೇವಲ ಸಜ್ಜನ |
ವ್ಯಕ್ತಿಯಂತೆ ತೋರುವೆ ಗಾರುಡವಾಗಿಷ್ಟುದು |
ಉತ್ತಮನಾಗಿ ತೋರಿ ಎತಾರ್ಥವೆಂಬೊ ಹಾಗೆ |
ಹತ್ತದು ವಲ್ಲನೆಂಬೊ ಮನಸಿನಲ್ಲಿ ಚಿಂತಿಸುವೆ |
ತತ್ತಲಗೊಳು ತಿಪ್ಪೆ ಆರಾದರು ಕರೆದು |
ಇತ್ತ ಬಾ ಎನ್ನದಿರೇ ಅಂದಿನ ದಿನದಲ್ಲಿ |
ತುತ್ತು ಒಳ್ಳೇದು ದೊರಕೆ ನಗುವೆ ಕೆಲದಾಡುವೆ |
ಗುತ್ತಿಗೆ ಕಟ್ಟಿದಂತೆ ಆರನಸೇರಗೊಡದೆ |
ನಿತ್ಯ ಕರ್ಮಗಳಿಲ್ಲವೊ ಪೊಟ್ಟಿಗಾಗಿ ಅ- |
ನೃತ್ಯನಾಡುವೆ ಬಲು ವಿಲಕ್ಷಣನಾಗಿ |
ಸತ್ಯಸಂಕಲ್ಪ ಸಿರಿವಿಜಯವಿಠಲರೇಯ |
ಹೊತ್ತು ಪೋಗಾಡಿದೆನೊ ಉದರಂಭಾರನಾಗಿ || ೫ ||

ಜತೆ

ಎನ್ನಂಥ ವಂಚಕ ದಿಗ್ವಿಶದೊಳಗಿಲ್ಲ |
ನಿನ್ನಂಥ ಕರುಣಿಯ ಕಾಣೆ ವಿಜಯವಿಠಲಾ || ೬ ||

ಸುಳಾದಿ ೫

"ಚಿತ್ತವೆ ಚಲಿಸದಿರು ಚನ್ನಾಗಿ ಲಾಲಿಸು" ಎಂದು ಸುಳಾದಿ ಪ್ರಾರಂಭವಾಗುತ್ತದೆ.

ಚಿತ್ತ ಸ್ವಸ್ಥನಾಗಿ ನಿತ್ಯ ಭಕ್ತಿಯಿಂದ ಶ್ರೀಹರಿಯನ್ನು ನಂಬು, ತೆತ್ತಿಗನಾಗಿ ತಂದೆ ತಾಯಿಯಂತೆ ಸದಾ ಕಾಪಾಡುತ್ತಾನೆ. ಎಲ್ಲಿದ್ದರೂ ವಾಸಗ್ರಾಸವನ್ನು ಒದಗಿಸುತ್ತಾನೆ. ತತ್ವಜ್ಞಾನವನ್ನು ಸಂಪಾದಿಸಿ, ಕಾಮ ಕ್ರೋಧಾದಿ ವಿಷಯಗಳನ್ನು ಗೆಲ್ಲು. ಆಗ ಶ್ರೀಹರಿ ಅನಂತ ಹಸ್ತದಿಂದ ಕೊಟ್ಟು ರಕ್ಷಿಸುತ್ತಾನೆ. "ದೇಶ ಕಾಲ ಪೂರ್ಣ

ವಿಜಯವಿಠಲರೇಯದಾಸನೆಂದವಗೆ ದತ್ತ ಪ್ರಾಣನು ಕಾಣೋ" ಎನ್ನುತ್ತಾರೆ
ದಾಸರಾಯರು.

|| ರಾಗ : ಸಾರಂಗ - ರುಂಪಿತಾಳ ||
ಚಿತ್ತವೆ ಚಲಿಸದಿರು ಚನ್ನಾಗಿಲಾಲಿಸು |
ಹೊತ್ತು ಹೊತ್ತಿಗೆ ನೀನು ಕಂಡ ಕಡಿಗೇ |
ಸುತ್ತದಿರು ಸುತ್ತದಿರು ಬರಿದೆಹಂಬಲಿಸಿ ಪೂ- |
ಪೋತ್ತರ ಜ್ಞಾನವನ್ನು ಮರೆದು ಮರೆದು |
ಎತ್ತ ಪೋಗಲತ್ತ ಗ್ರಾಸವಾಸಕ್ಕೆ ನಿನಗೆ |
ಹೊತ್ತುಕೊಂಡು ಬಂದು ಕೊಡುತಿಪ್ಪನೋ |
ಹತ್ತದೆಂದರೆ ಬದಿಯಲ್ಲಿನಿಂದು ಒಂದೊಂದು |
ತುತ್ತುಮಾಡಿ ಬಾಯಿಯೊಳಗೆ |
ನೆತ್ತಿಯ ಮೇಲೆ ಟೊಣದು ವಾಂಛಲ್ಯದಿಂದ ಪುರು- |
ಷೋತ್ತಮನೆ ಉಣಿಸುವನು ಷಡುರಸನ್ನ |
ಚಿತ್ತವೆ ಚಲಿಸದಿರು ಹತ್ತುದಿಕ್ಕಿಗೆ ನೀನು ಪೋಗಲೇನು ಅಲ್ಲೆಲ್ಲಿ |
ಉತ್ತಮೋತ್ತಮ ಹರಿ ಇರುತ್ತೇ ಇಪ್ಪ |
ತೆತ್ತಿಗೆ ತಾನಾಗಿ ಆವಾವಕಾಲಕ್ಕೆ |
ಪೆತ್ತ ಪಿತಾ ಮಾತೆಯಿಂದದಿ ಸಾಕುವ |
ಇತ್ತ ಮುಂದಾಗಿ ಈ ಮಾತು ಮನ್ನಿಸು ನಿತ್ಯ |
ತತ್ತಳಗೊಳದಿರು ದೈರ್ಯವಿರಲಿ |
ಸತ್ಯಸಂಕಲ್ಪ ಸಿರಿವಿಜಯವಿಠಲ ನಿನ್ನ |
ಹತ್ತಿಲಿ ಇಪ್ಪನು ಗುಣಿಸುಕಾಣೋ || ೧ ||

ಮಟ್ಟತಾಳ

ಕಾಸಿಗೆ ಪೋದರೇನು ಕಲ್ಲೊಳಗಿದ್ದರೇನು |
ದೇಶ ದೇಶ ತಿರುಗುಲೇನು ದೀನನಾದರೇನು |
ದೇಶಿಕನಾದರೇನು ವೇಷಧರಿಸಲೇನು ವೇದ ಓದಿದರೇನು |
ವಾಸುದೇವನೆ ವಾಸಗ್ರಾಸವ ವಹಿಸಿ |
ಲೇಶಕಾಲ ಬಿಡದೆ ಲೇಸುಕೊಡುತಲಿಪ್ಪ |
ಈಶನು ತ್ರಿಭುವನಕೆ ಈತನು ಕಾಣಲವೊ |

ವಾಸರ ಕಳೆಯದಿರು ವಾಣಿ ಬರಿದೆ ಮಾಡಿ |
ದೇಶಕಾಲ ಪೂರ್ಣ ವಿಜಯವಿಠಲರೇಯ |
ದಾಸನೆಂದವರಿಗೆ ದತ್ತಪ್ರಾಣನು ಕಾಣೊ || ೨ ||

ತ್ರಿವಿಡಿತಾಳ

ಎಲ್ಲಿಯ ವೈಕುಂಠ ಎಲ್ಲಿ ಅನಂತಾಸನ |
ಎಲ್ಲಿ ನಾರಾಯಣಪುರವೊ ಎನಗೆ |
ಎಲ್ಲಿ ಬ್ರಹ್ಮಾಂಡ ಮತ್ತೆಲ್ಲಿ ಲೋಕಗಳು ಅವು |
ಯಲ್ಲೋ ಅಲ್ಲೋ ಇಲ್ಲೋ ಲಕುಮಿ - |
ವಲ್ಲಭ ಇರುತಿಪ್ಪ ಕುರುಹ ತಿಳಿಯದೆಂದು |
ತಲ್ಲಣಿಸಿ ಪಾಪದಲಿ ಬಳಲದಿರು |
ಸೊಲ್ಲ ಕೇಳಲೊ ಚಿತ್ತ ಏಕಾಗ್ರದಲ್ಲಿ ನಿಂತು |
ಬಲ್ಲಿದನಾಗೊ ನಿಜ ಭಕುತಿಯಿಂದ |
ಬಲ್ಲವರನು ಕೇಳು ಅನುಭವ ಉಂಟು ಪುಸಿ - |
ಯಲ್ಲವೊ ಎಂದಿಗೂ ಸಿದ್ಧಾಂತವೋ |
ಎಲ್ಲ ವ್ಯಾಪ್ತವೊ ಹರಿಯೆ ನಿತ್ಯವೊ ಇದಕೆ |
ಪ್ರಲ್ಪಾದದೇವನು ಸಾಕ್ಷಿಸಿದ್ದ |
ಸಲ್ಲದೊ ನಿನಗೆ ಈ ಸಂಶಯ ಸಾರಿದೆನೊ |
ನಿಲ್ಲೊ ಚಂಚಲ ಬಿಟ್ಟು ಮಾರ್ಗಮೆಟ್ಟು |
ಮೆಲ್ಲ ಮೆಲ್ಲನೆ ತತ್ವಜ್ಞಾನ ಸಂಪಾದಿಸಿ |
ಗೆಲ್ಲೊ ಕಾಮಕ್ರೋಧ ವಿಷಯಂಗಳ |
ಸಲ್ಲವದೊ ನಿನಗೆ ವೈಕುಂಠ ಪಟ್ಟಣ |
ಅಲ್ಲಿ ನೋಡು ನಾನಾಪರಿ ಸೌಖ್ಯವ |
ಮಲ್ಲಮರ್ದನ ನಮ್ಮ ವಿಜಯವಿಠಲನಂಘ್ರಿ |
ಪಲ್ಲವ ನಿನ್ನೊಳಗೆ ಇದೊ ದುಷ್ಟುತವ ಸುಡೊ || ೩ ||

ಅಟ್ಟತಾಳ

ಸಿರರಿಂದ ಕೊಡುವನು ನರರಿಂದ ಕೊಡುವನು |
ಗಿರಿ ತರು ಕರಿವಾಜ ರಥದಿಂದ ಕೊಡುವನು |
ಉರಗ ವೃಷಭ ಗೋವು ಜಲದಿಂದ ಕೊಡುವನು |

ಧರೆ ಗಗನ ವಾಯು ಪಾವಕ ಕೋಡಗ |
ಕರಡಿ ಕೌತುಕ ನಾಟಕದಿಂದ ಕೊಡುವನು |
ಶರಚಾಪ ನಾನಾ ಶಸ್ತ್ರದಿಂದ ಕೊಡುವನು |
ವರಮಂತ್ರ ಸತ್ಕೃಥಾ ತಂತ್ರ ತಂತು |
ತ್ಯುಣ ತರುಣಿ ನೆಳಲು ನಾದದಿಂದಲಿ ಕೊಡುವನು |
ಪರಿಯಿಂದ ಪೇಳುವದೇನು ಕಸಕುಪ್ಪೇರು ತಿಪ್ಪ ತಿಪ್ಪೆ |
ಬೋರಿಗೆಯಿಂದ ಕೊಡುವನು |
ಹರಿ ಕಲ್ಪಿಸಿದ ವೃತ್ತಿ ಆವಾದ ಬಲ್ಲನು |
ಸಿರಿ ಅಜಭವರೆಲ್ಲ ಎಣಿಸಿ ಗುಣಿಸುವರು |
ಹರಿ ಅನಂತ ಹಸ್ತದಲ್ಲಿ ಕೊಡುತಿಪ್ಪ |
ಅರೆಮರೆಗೊಳದಿರು ಅನಾದಿ ಇಂದಲಿ |
ವಿರಿಚಿಸಿದ ಕ್ಲಪ್ತಿ ಕಡಿಮೆಯಾಗದು ಕಾಣೊ |
ಸರುವೋತ್ತಮ ನಮ್ಮ ವಿಜಯವಿಠಲರೇಯ |
ಕರದು ಕೊಡುವ ಬಹು ಅಮೃತ ಕರನು || ೪ ||

ಆದಿತಾಳ

ಊರಿಗೆ ಹೋದ ಮಗನ ನೋಡುವತುರದಿಂದ |
ಸಾರಿಸಾರಿಗೆ ಜನಕ ಕಾಂಬೆನೆಂದು |
ಸಾರತಲಿ ತನ್ನ ಹೆಂಡತಿಯ ಒಡಗೂಡಿ |
ದಾರಿಯ ಅರಸುತ್ತ ಹಿರಿಯ ಮಗನ ಕೂಡ |
ವಾರವಾರಕೆ ಯೋಚನೆ ಮಾಡುವಂತೆ ಸಾಕುವ |
ಭಾರಕರ್ತನಾಗಿದ್ದು ಗುಣ ಪೂರ್ಣ |
ಹರಿ ಲಕುಮಿ ಮಾರುತ ದೇವನೊಡನೆ |
ಧಾರುಣಿಯೊಳಗೊಬ್ಬ ಚಾರುವಕನಾಗಿ ಒಮ್ಮೆ ನನ್ನ ನೆನೆದವನ |
ವಾರುತಿ ಕೇಳನೆ ಕಂಡನೆ ಎಂದು ಇನಿತು |
ಪಾರ ತಂತ್ರನಾಗಿ ತಿರುಗುವ ನಮ್ಮ ಸ್ವಾಮಿ |
ಆರಾದರಿಂದ ಉಂಟ ಅನುಕಂಪನೊ ಹರಿ - |
ಹಾರೈಸುವರು ತನಗೆ ಭಕ್ತರೆ ಗತಿ ಎಂದು |
ಪೌರಾಣಗಳಲಿ ಕೇಳಿ ಕೇಳುತ್ತದಿರುವ |
ಕಾರುಣ್ಯ ಮೂರ್ತಿಯೆ ಕರುಣಾಳೊ ದಯಾಂಬುಧಿಯೆ |

ಸೂರೆಕಾಣೋ ಭಕ್ತರಗೋಸುಗ ಚಿತ್ತ - |
ಮೀರದಿರೆಲೊಯಿದೆ ಇಷ್ಟಾರ್ಥವೆನ್ನು ಉ - |
ದ್ಧಾರನಾಗು ಹಲವು ಹಂಬಲನ್ನು ತೊರೆದು |
ಘೋರ ಕ್ಲೇಶನಾಶ ವಿಜಯವಿಠಲ ನಿನ್ನ |
ತಾರಕ ಮಾಡುವ ಭವಸಾಗರದಿಂದ || ೫ ||

ಜತೆ

ಎಲ್ಲಿಗೆ ಪ್ರೋದರೇನು ಎಲ್ಲಿದ್ದರೇನು |
ಒಲ್ಲೆನೆಂದರೆ ಅಭಯಕೊಡುವ ವಿಜಯವಿಠಲಾ || ೬ ||

ಸುಳಾದಿ ೬

"ಸ್ವಾಮೀ, ನನ್ನ ವರ್ತನೆಯನ್ನು ಏನೆಂದು ಹೇಳಲಿ ಜಾತಿಕಾರನಂತೆ ವೇಷಧರಿಸಿಕೊಂಡು ಹೊಟ್ಟೆಹೊರದೆ. ಸ್ವಾರ್ಥಸಾಧನೆಗಾಗಿ ಅಂಗಡಿಯನ್ನಿಟ್ಟು ಪುಣ್ಯಕಳೆದು ಕೊಂಡೆ. ಸೂಳೆ ಶೃಂಗಾರವನ್ನು ಮೇಲು ಮಾಡಿಕೊಂಡು ವೇಳೈ ವೇಳಿಗೆ ತನ್ನ ಕಾಲವ ಕಳೆವಂತೆ ನನ್ನ ಬಾಳಾಯಿತು ಪ್ರಭೂ, ಹೀನನಾಗಿ ಬಾಳಿದ ನನಗೆ ಗುಪ್ತದರ್ಚನೆ ಕೊಟ್ಟು ಉದ್ಧರಿಸು" ಎಂದು ಸಾಧಕನ ಹೃದಯನಾದ ಇಲ್ಲಿ ಕೇಳುತ್ತದೆ.

|| ರಾಗ : ಭೈರವಿ - ಧ್ರುವತಾಳ ||

ಜತಿಕಾರನು ಒಂದು ಜೋಳಿಗೆ ಮಾಡಿಕೊಂಡು |
ಯಾತರ್ಯಾತರ ಮರದ ಬೇರರದು ಚೂರ್ಣ - |
ವತುಂಭಿಕೊಂಡು ನಡು ಬೀದಿಯೊಳಗೆ ಬಂದು |
ತಾಥು ಎಂತೆಂಬ ಗಾರುಡ ಮಂತ್ರವ |
ಮಾತುಗಾರಿಕೆಯಿಂದ ಕಣ್ಣು ಮಸಕನೆ ತೋರಿ |
ಬಾತಿಬಸಿದು ಪೊಟ್ಟಿಯ ಪೊರೆವ |
ಜಾತಿಕಾರನಂತೆ ನಾನೊಬ್ಬ ವೇಷಧರಿಸೀ |
ನೂತನ ಮಾಯದ ಬೆಡಗಿನಿಂದ |
ಭೂತ ಸೋಂಕಿದ ಮಾನವನಂತೆ ಹಲವು ನೀ - |
ಕೇತನಗಳನು ತಿರುಗಿ ತಿರುಗೀ |
ಆತುಮಾರ್ಥವಾಗಿ ಅಂಗಡಿ ವಿರಚಿಸಿ |
ನೋತ ಪುಣ್ಯಗಳೆಲ್ಲ ಬರಿದು ಗೈದು |
ಭೂತ ಮಹೇಶ್ವರ ವಿಜಯವಿಠಲ ನಿನ್ನ |
ಪ್ರೀತಿಯ ಬಡಿಸದೆ ಪಾಪಾತುರ ನಾನಾದೆ || ೧ ||

ಮಟ್ಟತಾಳ

ಸೂಳೆ ಶೃಂಗಾರವನ್ನು ಮೇಲೂ ಮಾಡಿಕೊಂಡು |
ವೇಳೈ ವೇಳಿಗೆ ತನ್ನ ಕಾಲವ ಕಳೆವಂತೆ |
ಆಳುಡಂಬಕನಾಗಿ ತೋಳು ಹಸ್ತವ ತಿರುಹಿ |
ಕೇಳಿಕೆಯನು ಹೇಳಿ ಸಾಲುದಿನವ ಕಳದೆ |
ಲೋಲ ಮಹಕೃತುವೆ ವಿಜಯವಿಠಲ ಕರು - |

ಣಾಳು ಹೀನನಾಗಿ ಬಾಳಿದೆನೊ ಬಂದೂ || ೨ ||

ತ್ರಿವಿಡಿತಾಳ

ಅನ್ನದಾನೀ ಎಂಬೊ ಪೆಸರು ಒಂದಲ್ಲದವನ |
ಮನೆಯಲ್ಲಿ ಗಂಗಾಮೃತವೇ ವರ್ಜ - |
ವನ್ನು ಮಾಡಿಕೊಂಡು ಕೀರ್ತಿಯ ಪಡೆದಂತೆ |
ಅನ್ನ ಭಾಗವತತನ ಇಂತಿಷ್ಟದಯ್ಯಾ |
ಅನ್ಯರ ಕಣ್ಣಿಗೆ ಬಲುರಮ್ಯವಾಗಿ ಪಾ - |
ವನನೆನಿಸಿಕೊಂಡೆ ಬಹಿರದಲ್ಲಿ |
ಬಣ್ಣವಲ್ಲದೆ ಲೇಶ ಅಂತರ ಶುಚಿ ಇಲ್ಲಾ |
ಬಿನ್ನಣದಲಿ ಹಗಲಿರುಳು ಪರರ |
ಬಣ್ಣಿಸಿ ಹರಿದಾಸನೆಂದೆನಿಸಿದೆನೊ |
ಎನ್ನ ನೋಡು ಬ್ರಹ್ಮತ್ವ ವಿಜಯವಿಠಲರೇಯ |
ನಿನ್ನಂಭು ಭಕ್ತಿಮಾರ್ಗವನ್ನು ಕಾಣೆನೊ ಜೀಯಾ || ೩ ||

ಅಟ್ಟತಾಳ

ಭಕುತಿಯ ತೋರುವೆ ಭಕುತಿಗೋಸುಗ ಪೋಗಿ |
ಕಕುಲಾತಿ ತೊರಿಯದೆ ಸಕಲ ಸೊಗಸಿನಿಂದ |
ಹಕಲ ಮನಸಿನಲ್ಲಿ ಬಕನು ಕುಳಿತು ತನ್ನ |
ಭಕುತಿಗೆ ಒಂದು ಕುಯುಕುತಿಯ ನಡಿಸಿ ಉ - |
ದಕ ತೀರವಿದ್ದಂತೆ ಭಕುತಿಯ ತೋರುವೆನೊ |
ಸಕಲ ಜನರ ಮುಂದೆ ಭಕುತಿಯ ತೋರುವೆನು |
ಸಕಲೇಶ ಕ್ಷೇತ್ರಜ್ಞ ಶ್ರೀವಿಜಯವಿಠಲರೇಯ |
ಅಕಳಂಕನಾಗದೆ ಅಕಟ ಕುಮತಿಯಾದೆ || ೪ ||

ಆದಿತಾಳ

ಚೋರನು ಸುಗುಣನಾಗಿ ಊರವಳಗೆ ತಿರುಗಿತ್ತ ಪರರ - |
ಪಾರವಸ್ತು ಅಪಹರಿಸಿ ತೋರುವ ಸಜ್ಜನನಾಗಿ |
ಊರು ಕೇರಿಯೊಳಗೆ ನಾನು ಸಾರಹೃದಯನೆನಿಸಿ ವಿ - |
ಕಾರತನವನು ಎಲ್ಲ ಬೀರಿ ಭಾಗ್ಯವಂತರಲ್ಲಿ |

ಸೂರಿ ಗೊಂಬೆ ಹೊನ್ನು ಹಣವ ಮಾರಿಗೆ ನಿನ್ನ ಮಹಿಮೆ |
ಮಾರಿ ಧನ್ಯನಾಗಿ ಉದರ ಪೊರವಾಗಿ ಪೊರದೆ ರಂಗ |
ಶ್ರೀರಮಣ ಮಹಕ್ಷಯ ವಿಜಯವಿಠಲ ನಿನ್ನ |
ಆರಾಧನೆ ಬಿಟ್ಟು ವೃಥಾ ಭಾರವಾದೆ ಧರಣಿಯಲ್ಲೇ || ೫ ||

ಜತೆ

ಗುಪ್ತದರ್ಚನೆ ಕೊಡೊ ಗುಣಗಣ ನಿಲಯನೆ |
ಸಪ್ತ ವಾಹನ ನಮ್ಮ ವಿಜಯವಿಠಲ ನಿರುತಾ || ೬ ||

ಸುಳಾದಿ ೭

ಇಂದ್ರಿಯ ನಿಯಾಮಕರಾದ ತಾತ್ವಿಕದೇವತೆಗಳನ್ನು ಸದಾಕಾಲ ಸ್ಮರಿಸಬೇಕು. ಅಂದರೆ ಮುಕುಂದನ ಪಾದಾರವಿಂದದಲಿ ಅಖಂಡವಾದ ಭಕ್ತಿಯನ್ನು ಕೊಡುತ್ತಾರೆ. ದುಷ್ಟ ಚೇಷ್ಟೆಗಳನ್ನು ನಿವಾರಿಸಿ ಪರಮಾತ್ಮನ ಅನೇಕ ಬಗೆಯ ಚರಿತೆಯನ್ನು ತಿಳಿಸುತ್ತಾರೆ. ಕಾಮರಾಗಾದಿಗಳನ್ನು ದೂರೋಡಿಸಿ ನಿತ್ಯ ನೈಮಿತ್ಯ ಕರ್ಮಗಳಿಗೆ ಸಹಯಕರಾಗುತ್ತಾರೆ. ಕಾರಣ ಸಾಧಕ ಜೀವಿಯು "ಸಕಲೇಂದ್ರಿಹಳಿರಾ ಎನ್ನಲ್ಲಿ ಪೊಂದಿಕೊಂಡು ಶಕುತನಾಮ ವಿಜಯವಿಠಲನನ ಒಲಿಸೋದು" ಎಂಬುದೇ ದಾಸರಾಯರ ಸಂದೇಶ.

|| ರಾಗ : ತೋಡಿ - ಧ್ರುವತಾಳ ||

ಇಂದ್ರಿಯಂಗಳಿರ್ಯಾ ನಿಮಗೆ ವಂದಿಸಿ ನಮೊ ಎಂಬೆ |
ಎಂದೆಂದಿಗೆ ಎನ್ನ ಪೊಂದಿಕೊಂಡು |
ಸಂದೇಹಗೊಳಿಸದೆ ಸಂದಿಗೊಂದಿಗೆ ಎಳೆದು |
ಮುಂದುಗೆಡಿಸಿ ಭೀತಿವಂದು ತೋರಿದಿರೀ |
ಒಂದೇ ರೀತಿಯಲ್ಲಿ ಮುಕುಂದನ ಪಾದಾರ - |
ವಿಂದದಲ್ಲಿ ಭೃತಿ ಕುಂದದಲೆ ನಡೆಸೋದು |
ಹಿಂದಾಗದಲೆ ಬೇಕೆಂದು ದೃಢವಾಗಿ |
ತರಿದೆ ಹೃಷಿಕೇಶ ವಿಜಯವಿಠಲ ಹರಿಯ |
ಸಂದರುಶನಕೆಲ್ಲ ಒಂದಾಗಿ ಬಲವಾಗೀ || ೧ ||

ಮಟ್ಟತಾಳ

ಯಾತ್ರಿಗೆ ನಡಿ ನಡಿ ಪಾತ್ರರ ಒಡಗೂಡಿ ।
ಸ್ತೋತ್ರವ ಪಠಿಸುತ್ತ ಗಾತ್ರದೊಳಗೆ ಇದ್ದು ।
ನೇತ್ರಾದಿಗಳೆ ಕಾಲತ್ರಯವನೆ ತಿಳಿದು ।
ಧಾತ್ರಿಯೊಳಗೆ ನೀವನ್ಯತ್ತರ ವಿಷಯಕ್ಕೆ ।
ಮಿತ್ರರಾಗದೆ ದಿವಸ ರಾತ್ರಿಯಲ್ಲಿ ಬಿಡದೆ ।
ಧಾತ್ರಿನಾಮಕ ವಿಜಯವಿಠಲನ ಪದವಣು - ।
ಮಾತ್ರ ಮರಿಯದಿರೀ ಸೂತ್ರ ತಿಳಿದು ನೋಡಿ ॥ ೨ ॥

ತ್ರಿವಿಡಿತಾಳ

ಏಕಾದಶಗಳು ಕೂಡಿ ಸಂತತದಲಿ ವಿ - ।
ವೇಕರಾಗಿ ಶುದ್ಧ ಪ್ರವರ್ತಕ ।
ಜೋಕೆಯಿಂದಲಿ ಚರಿಸಿ ದುರುಳ ಚೇಷ್ಟೆಗಳು ನಿ - ।
ರಾಕರಿಸಿ ಹತ್ತಿಬಂದು ಸೇರಿದಂತೆ ।
ಮಾಕಾಂತ ಮಹಾಸನ ವಿಜಯವಿಠಲನ ಅ - ।
ನೇಕ ಬಗೆಯಿಂದ ನಾಮಕಥೆಯ ಕೇಳಿ ॥ ೩ ॥

ಅಟ್ಟತಾಳ

ಗ್ರಾಮೇಕ ರಾತ್ರಿಯ ವೃತವನ್ನು ಧರಿಸುತ್ತ ।
ನೇಮನಿತ್ಯ ನೈಮಿತ್ಯ ಕರ್ಮಗಳು ನೀ - ।
ವು ಮರಿಯದಲೆ ಉಚಿತಾರ್ಥದಲ್ಲಿಗ ।
ಕಾಮರಾಗಗಳೆಲ್ಲ ದೂರಾಗಿ ಓಡಿಸಿ ।
ಕಾಮಜನಕ ಕೃತು ವಿಜಯವಿಠಲನ್ನ ।
ಕಾಮಿಸಿ ಹಗಲಿರಳರ್ಚಿಸಿ ನೋಡಿ ॥ ೪ ॥

ಆದಿತಾಳ

ಎತ್ತ ನೀವು ಪೋಗದಲೆ ಉತ್ತಮ ನಡವಳಿಯಲ್ಲಿ ।
ಹೊತ್ತು ಹೊತ್ತಿಗೆ ಹರಿಗೆ ಕೈ ಎತ್ತಿ ಕರಗಳ ಮುಗಿದು ।
ಅತ್ತಲಿತ್ತ ಚರಿಸದೆ ಹತ್ತೆ ಸೇರಿಕೊಂಡ ಗತಿ ।
ಸತ್ತಮವ್ವಯವಿಠಲನ್ನ ಎತ್ತಬಿಡದೆ ಭಕುತಿಯಲ್ಲಿ ।
ನಿತ್ಯನಿತ್ಯ ನೆನೆನೆನೆದು ಉತ್ತಮಗತಿಗೆ ಸೇರುವದು ॥ ೫ ॥

ಜತೆ

ಸಕಲೇಂದ್ರಿಗಳಿರಾ ಎನ್ನಲ್ಲಿ ಪೊಂದಿಕೊಂಡು |
ಶಕುತನಾಮ ವಿಜಯವಿಠಲನ್ನ ಒಲಿಸೋದು || ೬ ||

೨. ಹರಿಭಕ್ತರ ಲಕ್ಷಣ

ನಿರ್ಹೇತುಕ ಪ್ರೇಮದಿಂದ ಪ್ರೇರಿತನಾಗಿ ತನ್ನ ಸರ್ವಸ್ವವನ್ನೂ ಪರಮಾತ್ಮನಿಗೆ ಸಮರ್ಪಿಸಿ ಕೇವಲಾ 'ದಾಸೋಹಂ' ಎಂಬ ವೃತ್ತಿಯಿಂದ ಆಚರಿಸುವವನೇ ಪರಮ ಭಕ್ತನು.

ಭಕ್ತನಿಗೆ ಬಾಹ್ಯರೂಪದರ್ಶನವಾದರೆ ಭಗವನ್ನಿಷ್ಠತೆ ಏಕಪ್ರಕಾರವಾಗಿರುವದಿಲ್ಲ. ಆದ್ದರಿಂದಲೇ ಹೃದಯ ಗುಹೆಯಲ್ಲಿ ತನ್ನ ಸ್ವರೂಪದ ಬಿಂಬ ದರ್ಶನ ಮಾಡಿದವನೇ ನಿಜವಾದ ಯೋಗಿ, ಸಿದ್ಧ 'ಯೋ ವೇದ ನಿಹಿತಂ ಗುಹಾಯಾಂ ಪರಮೇ ವ್ಯೋಮನ್' ಎಂಬುದಾಗಿ ಶ್ರುತಿಗಳು ಸಾರುತ್ತವೆ. ಈ ಭಗವಂತನ ದರ್ಶನವೇ ಜೀವನ್ಮುಕ್ತಿಯು. ಇಂತಹ ಭಗವತ್ಸಾಕ್ಷಾತ್ಕಾರ ಪಡೆದವನಿಗೆ ಅಪರೋಕ್ಷ ಜ್ಞಾನಿ ಎಂದು ಹೆಸರು, ಇಂತಹ ಸಿದ್ಧಿ ಪಡೆದವರೇ ಆತ್ಮಾರಾಮರು, ಪರಮ ಸಿದ್ಧರು, ಭಕ್ತಶ್ರೇಷ್ಠರು, ಇಂಥವರು ನರರಲ್ಲ ದೇವತೆಗಳು.

ಸದಾ ಇಂಥವರ ಸಂಗವನ್ನೇ ಬಯಸಬೇಕು, ಇರಬೇಕು, ಸಂಸಾರ ಸಂಕೋಲೆಯಿಂದ ಬಿಡುಗಡೆಯಗಲು ದಾಸನಾಗುವುದೇ ಉತ್ತಮ ಮಾರ್ಗ, ಎಂಬ ಮುಂತದ ವಿಷಯಗಳನ್ನು ಈ ಭಾಗದ ಸುಳಾದಿಗಳಲ್ಲಿ ಕಾನುತ್ತೇವೆ.

ಸುಳಾದಿ ೮

"ಬಲ್ಲವಗೆ ಭವಾಬ್ಧಿ ನೆಲ್ಲಿಕಾಯಿಯಂತೆ" ಎಂಬಂತೆ ತರತಮಭಾವದಿಂದ ಸಿರಿವರನನ್ನು ಅರಿತವನಿಗೆ ಸರ್ವವೂ ಸುಲಭ. ಶ್ರೀಹರಿಯನ್ನು ಸರ್ವತ್ರದಲ್ಲಿ ಕಾಣುವ ಭಕ್ತನು ಸದಾಕಾಲ ಅವನನ್ನೇ ಕೊಂಡಾಡುತ್ತ ಆನಂದದಿಂದ ಕುಣಿದಾಡುವನು. ಹರಿ ಗುರುಗಳಲ್ಲಿ ವಿಶ್ವಾಸವುಳ್ಳ ವೈಷ್ಣವನು ಏನು ಮಾಡಿದರೂ ಚೆನ್ನ. ಅರಿಯದ ನರರು ಅವನಿಗೆ ಏನಂದರೂ ಅಷ್ಟೇ. "ಗರುಡನ ಪಕ್ಕದೊಳಗಿರಬಲ್ಲ ಜಾಣಂಗೆ | ಉರುಗನ ಬಳಗದ ಭಯವೆತ್ತಣದೊ" ಪರಮಾತ್ಮನ ಭಕ್ತರು ಸದಾ ನಿರ್ಭಯರು.

|| ರಾಗ : ರೇಗುಪ್ಪಿ - ಧ್ರುವತಾಳ ||

ಬಲ್ಲವನಿಗೆ ಭವಾಬ್ಧಿ ನೆಲ್ಲಿಕಯಿಯಂತೆ |
ಮೆಲ್ಲನೆ ಇಡುವ ಹೆಜ್ಜೆಗೆ ಸಾಲದೋ |
ಬಲ್ಲವನ ಉದರದೊಳಗೆ ಸರ್ವತೀರ್ಥ ಯಾತ್ರಿ |
ಬಲ್ಲವನ ಉದರದೊಳಗೆ ಸಕಲ ಕ್ಷೇತ್ರಾ |
ಬಲ್ಲವ ಎಲ್ಲಿರೆ ಅಲ್ಲಿ ನಾರಾಯಣ |
ವಲ್ಲಭೆ ಸಹಿತನಾಗಿ ನಲಿದಾಡುತಿಪ್ಪ |
ಬಲ್ಲವನ ಬಳಿಯಲ್ಲಿ ಸರ್ವ ದೇವತೆಗಳು |
ಸಲ್ಲಲಿತನಾಗಿ ನಿಂದಿಪ್ಪರಯ್ಯಾ |
ಬಲ್ಲವಗೆ ಸ್ವರ್ಗಾಪವರ್ಗದ ಪರವೇನೊ |
ಬಲ್ಲವಗೆ ಇಲ್ಲೇ ಶ್ರೀಪೈಕುಂಠವೊ |
ಬಲ್ಲವನಾವನೊ ವಿಜಯವಿಠಲರೇಯನ |
ಬಲ್ಲವನೆ ಬಲ್ಲನು ಸರ್ವಕಾಲದಲ್ಲೇ || ೧ ||

ಮಟ್ಟತಾಳ

ಸಿರಿ ಆತಗೆರಾಣಿ ಸರಸಿಜೋದ್ಭವ ಕುವರ |
ಗರುಡ ಭುಜಂಗ ಮರು ವರರಥ ಪರಿಯಂಕ |
ಗಿರಿಜೇಶನು ಮೊಮ್ಮಗನು ಸುರರು ಪರ್ವಾರ |
ಹರಿಗಿದು ನಿಜವೆಂದು ತರತಮ ಭಾವದಿಂದ |
ಅರಿದು ನಡೆದವನು ಧರೆಯೊಳು ಬಲ್ಲವನು |
ಸರಿಯಿಲ್ಲ ಅವನಿಗೇ ದುರಿತ ಕು- |
ತಾರನು ವಿಜಯವಿಠಲರೇಯ |
ಕರೆದು ಮನ್ನಿಪನವನ ಕರೆದಲ್ಲಿಗೆ ಬಂದು || ೨ ||

ತ್ರಿವಿಡಿತಾಳ

ಹೊಯ್ಯಲ ಡಂಗುರ ಡಿಂಗರಿಗನಾಗಿ |
ಕೈಯ ಬಾಯಿ ಮರಿಯದೆ ಕೂಗಿ ಚಪ್ಪಳೆ ಇಲ್ಲಿ |
ಕೃಟಭರಾತಿಯೇ ಜಗಕೆ ಒಡೆಯನೆಂದು |
ಧೈಯೆಂದು ಕುಣಿವುತ್ತು ತವಕದಿಂದಲಿ ಬೀರಿ |
ಬಯಗೂ ಬೆಳಗು ಹೀಗೆ ಬಲ್ಲವನಾಗಿದ್ದು |
ಗೈಯಾಳ ಮತದವರ ಹಾರ ವಾದೀ |

ದೈವ ಪುಂಗವ ಹರಿ ವಿಜಯವಿಠಲನ್ನ |
ಜಯಸುವನಿಲ್ಲೆಂದು ಐದು ಬಲುಜ್ಞಾನದಲಿ || ೩ ||

ಅಟ್ಟತಾಳ

ಹರಿಗುರು ವಿಶ್ವಾಸವುಳ್ಳ ವೈಷ್ಣವನೀಘಾ |
ಹರಿದು ತೀರ್ಥಯಾತ್ರೆ ತಿರುಗಿ ತಿರುಗಲೇನು |
ನಿರುತ ಜಲದಲಿ ಮುಣುಗಿ ಮುಣಗಲೇನು |
ಪರಿಪರಿ ದಾನವ ಈಯ್ಯ ಇತ್ತರೆ ಏನು |
ಧರಿಯೊಳಗಾನರ ಎಲ್ಲಿ ಇದ್ದರೆ ಏನು |
ಅರಿಯದೆ ನರರವಂಗೆ ಏನಂದರೆ ಏನು |
ಗರುಡನ ಪಕ್ಕದೊಳಿರಬಲ್ಲ ಜಾಣಂಗೆ |
ಉರುಗನ ಬಳಗದ ಭಯವೆತ್ತಣದೊ ದೇವ |
ಅರಗಿನ ಪರ್ವತಕ್ಕೆ ಉರಿನಿಕ್ಕೆ ನಿಲ್ವದೆ |
ಹರಿ ಶರಣರಿಗೆ ದುರಿತವೆತ್ತಲಿಹದೊ |
ಪರತತ್ವ ವಿಜಯವಿಠಲನ್ನ ಪ್ರೊಂದಿದವರ |
ನರನೆಂದವರೆ ನಿತ್ಯನರಕ ವಾಸಿಗಳು || ೪ ||

ಆದಿತಾಳ

ಇಂತು ನಡದವನು ಸಂತತ ಶುಚಿಯನ್ನು |
ಅಂತಕನಿಗೆ ಇವ ಸ್ನೇಹಿತನೆನ್ನಿ ಯೋಗಾ- |
ಪಂಥ ಬಲ್ಲವನೆನ್ನಿ ವೈಕುಂಠ ನಗರಿಗೆ |
ಚಿಂತಿಯ ಬಿಟ್ಟು ನಿಶ್ಚಿಂತನಿವನೆನ್ನಿ |
ಮುಂತೆ ಪುಟ್ಟುವ ಜನನ ನೀಗಿಕೊಂಡವನೆನ್ನಿ |
ಎಂಥ ದುರಿತವೆಲ್ಲ ಗೆದ್ದವನೆನ್ನಿ |
ಚಿಂತಿತದಾಯಕ ನಮ್ಮ ವಿಜಯವಿಠಲ ಹರಿಯ |
ಪಂಥ ಬಯಸುವಂಥ ಧೀರನು ಇವನೆನ್ನಿ || ೫ ||

ಜತೆ

ಬಲ್ಲವಗೆ ವಿದ್ಯಾ ಬಯಲಾಗಿ ತೋರೋದು |
ಅಲ್ಲವೆಂಬುದು ಸಲ್ಲಾ ವಿಜಯವಿಠಲ ಬಲ್ಲ || ೬ ||

ಸುಳಾದಿ ೯

ನುಡಿ ನುಡಿಗೂ ಮೃಡನೊಡೆಯನಲ್ಲದಿಲ್ಲವೆಂಬ ದೃಢಭಕ್ತಿಯುಳ್ಳ
ಹರಿದಾಸರಿಗೆ ಎಲ್ಲಿದ್ದರೂ ದೋಷವಿಲ್ಲ. ಶ್ರೀಧವನ ಪಾದಾರವಿಂದದ್ವಿಲಯೇ
ಮನವಿಟ್ಟು ಹಗಲಿರುಳು ಸಾರುವ ಹರಿದಾಸರು ಯಾವ ಕರ್ಮವನ್ನು ಮಾಡಿದರೂ
ಅದು ಪೂಜೆಯೆನಿಸುತ್ತದೆ. "ಸಾರ ಹೃದಯರೋಳಿಪ್ಪ ವಿಜಯವಿಠಲನ |
ಕಾರುಣ್ಯವಾದರೆ ಘೋರ ಕರ್ಮಗಳುಂಟೇ |" ಎನ್ನುತ್ತಾರೆ ದಾಸರಾಯರು
ಹೇಗಿದ್ದರೂ ಸರಿ ಪರಮಾತ್ಮನಂಘ್ರಿ ಭೋಗದೊಳಿಟ್ಟವನೆ ಮುಕ್ತಿ ಪಥಕೆ ಯೋಗ್ಯನು.

|| ರಾಗ : ಮುಖಾರಿ - ಧ್ರುವತಾಳ ||

ಎಲ್ಲಿದ್ದರೇನು ಸಿರಿ ವಲ್ಲಭನ ತೋಂಡರಿಗೆ |
ಇಲ್ಲವಿಲ್ಲವೋ ದೋಷ ಯಳಿನಿತಾದರು |
ಕೊಳ್ಳಿಗೆ ಕ್ರಿಮಿಗಳು ಚಲ್ಲವರಿದು ಮುಕ್ತಿ |
ನಿಲ್ಲದೆ ಬದುಕಿ ತಾವೆಲ್ಲ ಪೋದುದುಂಟೇ |
ಸೊಲ್ಲು ಸೊಲ್ಲಿಗೆ ರಂಗನಲ್ಲ ದಿನ್ನಿಲ್ಲವೆಂಬ |
ಬಲ್ಲಿದ ಭಕುತಿಯುಳ್ಳ ವೈಷ್ಣವರಿಗೆ |
ಎಲ್ಲಿಯ ದೋಷ ಮತ್ತೆಲ್ಲಿಯ ಜನನ |
ಬಲ್ಲವರಿಗೆ ಧ್ಯಾನದಲ್ಲಿ ಆನಂದವು |
ಚಿಲ್ಲರ ಮಾರ್ಗ ಬಿಡು ವಿಜಯವಿಠಲ ತಿಮ್ಮ |
ಸಲ್ಲಿಸುವನು ಮನ ನಿಲ್ಲಿಸಲು || ೧ ||

ಮಟ್ಟತಾಳ

ತಪ್ಪದೆ ಎಣ್ಣೆಯ ಕೊಪ್ಪರಿಯೊಳಗವನ |
ಅಪ್ಪನು ಬಿಸುಟಲು ಪುಷ್ಪಗಳಾದವು |
ಸರ್ಪ ತಲ್ಪನು ಭಜಿಸುತಿಪ್ಪ ಮಹಾತ್ಮರಿಗೆ |
ಕಪ್ಪು ಕಲುಷವ ಹಾರುತಿಪ್ಪವು ಪುಡಿಯಾಗಿ |
ಮುಪ್ಪಿಲ್ಲದೆ ದೇವ ವಿಜಯವಿಠಲ ತಿ - |
ಮೃಪ್ಪನ ನಂಬಲು ವಪ್ಪುವು ಕೈವಲ್ಯ || ೨ ||

ತ್ರಿವಿಡಿಶಾಳ

ದಾರಿ ನಡದರೇನು ಧರ್ಮ ಮಾಡಿದರೇನು |
ಊರು ಊರಿಗೆ ನಿತ್ಯ ತಿರುಗಾಲೇನು |
ವಾರಿಗೇಯವರ ಕೂಡ ಹರಿದಾಡಿದರೇನು |
ನೀರು ಕಾವಡಿ ನಿತ್ಯ ಹೊತ್ತರೇನು |
ಮೂರಾರು ಸಾರಿಗೆ ಉಂಡು ತಿಂದರೇನು |
ವಾರ ಕಾಂತಿಯರೊಡನೆ ಇದ್ದರೇನು |
ಪೋರರೊಳಗೆ ಕೂದಿ ಕುಣಿದರೇನು |
ಆರಸೇರಿದರೇನು ಆರ ಸೇವಿಸಲೇನು |
ನಾರಾಯಣ ಪಾದದಲ್ಲಿ ಹಗಲಿರುಳು |
ಸಾರುತ್ತ ಮನಬಿಟ್ಟು ಹರಿದಾಸರಿಗೆ |
ಸೂರೆ ವೈಕುಂಠವೋ ಅವರಿಂದ ಸುತ್ತಲು |
ಧಾರೆಯೊ ಕನಕ ಮಳೆ ಕಾಮಧೇನುವೋ ಆವಾಗ |
ಸಾರೆ ಹೃದಯರೊಳಿಷ್ಟ ವಿಜಯವಿಠಲನ |
ಕಾರುಣ್ಯವಾದರೆ ಘೋರ ಕರ್ಮಗಳುಂಟೆ || ೩ ||

ಅಟ್ಟಶಾಳ

ಚಾತಿರಹಿತ ಶ್ರೀನಾಥನ್ನ ಪಾದವ |
ಆತುಮದೊಳಗಿಟ್ಟು ಮಾತು ಮಾತಿಗೆ ಬಲು |
ಪ್ರೀತಿಲಿ ಲಕುಮೇಶ ಮಾತಾನೀತನು ಸರ್ವ |
ಈತನು ನಮಗೆಂದು ತಾ ತಿಳಿದವರಿಗೆ |
ಯಾತಕೆ ಸ್ನಾನ ಸಂಧ್ಯಾನ ಕರ್ಮಗಳು |
ಪ್ರಾತರಾರಂಭದಿ ರಾತ್ರಿ ವಿಡಿದು ಮಯ್ಯ |
ಘಾತಿಸಿ ಕೊಂಡೀಗ ಬಾತಿ ಬಸಿವದ್ಯಾಕೆ |
ತಾತನಂತಿಷ್ಟನು ವಿಜಯವಿಠಲ ಸುರ - |
ವ್ರಾತಕ್ಕೆ ಮೀರಿದ ನಾಥನೋ ಸರ್ವದಾ || ೪ ||

ಆದಿಶಾಳ

ನಿಂತಲ್ಲಿ ಕುಳಿತಲ್ಲಿ ಪಂಕ್ತಿ ಸಾಗಿದಲ್ಲಿ |
ಪಂಥದಲ್ಲಿ ಏಕಾಂತದಲ್ಲಿ ಕಾಂತೆಯ ಸಂಗಡದಲ್ಲಿ |

ಸಂತರ ಬಳಿಯಲ್ಲಿ ತಂತಿನಲ್ಲಿ ವನಾಂತರದಲ್ಲಿ |
ವಂತು ವಂತು ವಂಶಗಳಲ್ಲಿ ಪಂಥ ಮಾಡುವಲ್ಲಿ |
ಭ್ರಾಂತಿಯಲ್ಲಿರಲಿ ನಿಶ್ವಾಂತದಲ್ಲಿ |
ಚಿಂತಿಯೊಳಿರಲಿ ನಿಶ್ಚಿಂತಿಯಲ್ಲಿರಲಿ |
ಎಂತಾದರೂ ಮನದಂತೀರಲಿ |
ಸಂತತ ಹರಿ ಪಾದ ಕ್ರಾಂತನಾಗಿ ತನ್ನ |
ಸಂತರಿಸುವನ ನಿರಂತರದಲ್ಲಿ |
ಅಂತರಂಗದೊಳಿಟ್ಟು ಅಂತರಮುಖನಾಗಿ |
ಸಂತತ ಪಾಡುವ ಅಂತಿಜಗೆ ಭಯ |
ಎಂತುಂಟೊ ಪೇಳಿರೊ ಅಂತು ಬಲ್ಲವರು |
ಕಾಂತೇಯ ಸಹಾಯ ವಿಜಯವಿಠಲಂಘ್ರಿ |
ಚಿಂತೆ ಮಾಡುವ ಕುಲವಂತಗೆ ಭಯವೆ || ೫ ||

ಜತೆ

ಹ್ಯಾಗಾದರಿರಲಿ ಶ್ರೀವಿಜಯವಿಠಲನಂಘ್ರಿ |
ಭೋಗದೊಳಿಟ್ಟವನೆ ಮುಕ್ತಿ ಪಥಕೆ ಯೋಗ್ಯಾ || ೬ ||

ಸುಳಾದಿ ೧೦

|| ರಾಗ : ರೇಗುಪ್ಪಿ - ಧ್ರುವತಾಳ ||
ಮನದುಸ್ಸಂಗತಿ ಯೋಚನೆ ಮಾಡಿದರೆ ಯೋ - |
ಚನೆ ಮಾಡಿಸಲಯ್ಯಾ ಯೋ - |
ಚನೆ ಮಾಡಿದರೆ ಅಲ್ಲಿ ಎರಗಲೀಸಯ್ಯಾ |
ಮನವೆರಗಿದರೆ ಅತ್ತ ಪೋಗಲಿಸಾಯ್ಯಾ | ಅ ಅ ಅ ಆ - |
ಕ್ಷಣ ಪೊದರೆ ಅಲ್ಲಿ ನೋಡಲೀಸಯ್ಯಾ |
ನೆನಿಸಿ ನೋಡಿದರು ನಿಲ್ಲರ ಕುಳ್ಳಲಾಲಿಸಯ್ಯಾ |
ಮನ ದುಸ್ಸಂಗತಿಗೆ ಅನುವಾಗಿ ಅಲ್ಲೆಲ್ಲಿ ಮಾತಾಡಲೀಸಯ್ಯಾ |
ಬಿನಗು ಮಾತಾಡಿದರು ಅಪವಾದ ಬರಲೀಸಯ್ಯಾ |
ಜನರ ಪವಾದವು ಬಂದರು ಭಕ್ತನಿಗೆ ಇರಲಿಸಯ್ಯಾ |
ಘನಪಾಪಂಗಳು ಪ್ರಧ್ವಂಸ ಮಾಡುವ ದೇವ |
ನಿನಗಾವದೆದುರೆ ನಿನಗೆಣೆಗಾಣೆ ನಿನ್ನ |

ಮಣಿ ಭೂಷಣಂಭಿಗಣೆಗಾಣೆ ।
ನಿನಗೆ ನಮೋ ನಿನ್ನ ಗುಣಕರ್ಮಗಳಿಗೆ ನಮೋ ।
ಎನಿತೋ ನಿನ್ನ ಮಹಿಮೆ ಮನಮೆಚ್ಚ ಭಕ್ತರಿಗೆ ।
ಉಣಿಸಿ ಉಡಿಸಿ ನೋಡಿ ।
ಮನಯರಗಿದ ವಂಚನೆ ಪ್ರಯೋಜನುಗಳು ।
ಅಣಗೊತ್ತಿ ಕಾವುತಿಪ್ಪ ಅಣೋ- ।
ರಣಿ ಅಹಾವಿಭುವೆ ವಿಜಯವಿಠಲರೇಯ ।
ಮನದುಸ್ಸಂಗತಿಗೆ ಯೋಚನೆ ಮಾಡಲೀಸಯ್ಯಾ ॥ ೧ ॥

ಮಟ್ಟಾತಾಳ
ಭಕುತಿ ಎಂಬೊ ಕರ್ಮದೊಳಗೆ ।
ಅಖಿಲ ಬಲವಂತ ಹರಿತಾಸಿಗೆಬಿದ್ದು ।
ದಿಕ್ಕುಗೆಡುವನಯ್ಯಾ ।
ಭಕುತಿ ಎಂಬೊ ಪಾಶಕ್ಕೆ ವಶವಾಗಿ ।
ಲಕುಮಿವಲ್ಲಭ ಒಂದಡಿ ಇಡಲಾರ ।
ಭಕುತಿ ಎಂಬೊ ತೊಡರಿಗೆ ತಗಲಾಗಿ ।
ಮುಕುತೇಶ ಕೃಷ್ಣ ತೊಲಗದೆ ಇಪ್ಪನಯ್ಯಾ ।
ಭಕುತಿ ಎಂಬೋದು ಮಾವುತನೋಪಾದಿ ।
ಅಕಟ ದಿಕ್ಕಿರಿಯಂತೆ ಹರಿ ಕೇಳುತಲಿಪ್ಪ ।
ಭಕುತಿ ಎಂದೆಂಬೊ ವಸ್ತು ಬಚ್ಚಿಟ್ಟುಕೊಳ್ಳಿ ।
ಕಕುಲಾತಿಯಿಂದ ಹರಿ ಬೆಂಬಲವಾಹ ।
ಭಕುತೀಗೆ ಈಡಿಲ್ಲ ಭಕುತಿ ಕೇಡಿಲ್ಲ ।
ಭಕುತಿಯ ಸಂಪಾದಿಸಿರೊ ಭಕುತಿ ಉಳ್ಳ ಮನುಜ ।
ಮುಕುತನೋ ಮುಕುತನೋ ।
ಭಕುತಿಗೆ ಲಿದಂತೆ ಮತ್ತಾವದು ಅಲ್ಲ ।
ಅಕಳಂಕ ಚರಿತೆ ವಿಜಯವಿಠಲರೇಯ ।
ಭಕುತಿಗೆ ಮನ ಸೋತು ಮೌನವಾಗಿ ನಿಲುವಾ ॥ ೨ ॥

ತ್ರಿವಿಡಿತಾಳ
ಭಕುತಿಗೆ ಸಿಗಬಿದ್ದು ಭಂಡಿ ನಡಿಸದ ನೋಡು ।

ಭಕುತಿಗೆ ತೊಲಗದೆ ಮುನಿಯ ತೇರನೆ ಎಳೆದಾ |
ಭಕುತಿಗೆ ವಶವಾಗಿ ಸೌಭಾಗ್ಯವನೆ ಇತ್ತಾ |
ಭಕುತಿಗೆ ಮರುಳೆನಿಸಿ ಆಳಾಗಿ ಸೇವಿಸಿದಾ |
ಭಕುತಿಗೆ ಮೀರದೆ ವಿದುರನಲ್ಲಿ ಉಂಡಾ |
ಭಕುತಿಗೆ ಒಳಗಾಗಿ ತನಗೆ ತಾನೆ ಸೋತಾ |
ಭಕುತಿ ಉಳ್ಳವರಿಂದ ಹರಿ ಮಾರಿಸಿಕೊಂಬ |
ಭಕುತಿ ಎಂಬೊದೊಂದು ಬಲವುಳ್ಳರೆ ಹರಿ |
ಶಕುತ ನಾದರು ಹೇಳಿದಂತೆ ತಾ ಮಾಡುವ |
ಭಕುತಿಯೆ ಪಾಪ ಬೀಜಕೆ ಕಾರಣ ಸುಡುವಲ್ಲಿ |
ಭಕುತಿಯೆ ಪುಣ್ಯ ಬೆಳಿಸಿಗೆ ಅಮೃತ ವೃಷ್ಟಿ |
ಭಕುತವತ್ಸಲ ನಮ್ಮ ವಿಜಯವಿಠಲನಲ್ಲಿ |
ಭಕುತಿಯು ಮಾಡಿರೊ ಭಕುತರೊಡಗೂಡಿ || ೩ ||

ಅಟ್ಟತಾಳ

ದಾನ ಧರ್ಮಕ್ಕೆ ಶಿಲುಕ ಸ್ನಾನ ಮೌನಕೆ ಶಿಲುಕಾ |
ಗಾನ ಯಾಗಕೆ ಶಿಲುಕಾ ಜ್ಞಾನ ಯೋಗಕೆ ಶಿಲುಕಾ |
ಧ್ಯಾನಕೆ ಕುಣಿತಕ್ಕೆ ಶಿಲುಕಾ ಕಾಣಿಕೆ ಕೊಟ್ಟರೆ ಶಿಲುಕಾ |
ಏಣಿಸಿ ಜಪಿಸಲು ಶಿಲುಕಾ ಕ್ಷೋಣಿ ಚರಿಸಲು ಶಿಲುಕಾ |
ನಾನಾವ್ರತ ಮಾಡಲು ಶಿಲುಕಾ ಏನೇನು ಕರ್ಮಕ್ಕೆ ಶಿಲುಕಾ |
ಮಾಣದೆ ದೃಢಭಕ್ತಿ ಮಾತುರವಿದ್ದರೆ |
ತಾನಾಗಿ ಕರೆಯದೆ ಬಲಿಯಲ್ಲಿ ಬಂದೀಗ |
ಕಾಣಿಸಿಕೊಂಬನು ಭಕ್ತನಿಗೆ ಅನುದಿನ |
ಏನೆಂಬೆನೊ ಶಿರಿಯರಸನ್ನ ಲೀಲೆಗೆ |
ಅನಿರ್ಜರರಂದು ಗುಣಿಸಿ ಎಣಿಸುವರು |
ನಾನೆ ಎಂದವನಿಗೆ ಎಂದಿಗೂ ಒಲಿಯನು |
ಮೀನಕೇತನಯ್ಯಾ ವಿಜಯವಿಠಲರೇಯಾ |
ಮಾನಸ ಭಕುತಿಗೆ ಲೇಶ ಆಲಸವಿಲ್ಲಾ || ೪ ||

ಆದಿತಾಳ

ಸಿರಿಗೆ ಹೇಳದೆ ಕರಿಯಕಾಯ್ಡು ಸಿರಿಯ ಹಂಗೇನೈ |

ಪರಮೇಷ್ಟಿ ಅರಿಯದೆ ಪಾರ್ಥನ ಸಲಿಹಿದಾ |
ಪರಮೇಷ್ಟಿ ಹಂಗೇನೈಹರನ ಓಡಿಸಿ ಅಂ - |
ಬರೀಷನ ಕಾಯ್ದಾಹರನ ಹಂಗೇನೈ |
ಸುರಪನ ಭಂಗಿಸಿ ಗೋಕುಲ ಕಾಯದಾ |
ಸುರಪನ ಹಂಗೇನೈ ಶರಣರಿಗಾಡಲು ತನ್ನವರಾದರು |
ಜರಿದುಬಿಡುವನಯ್ಯಾ ಶರಣರಿಗೆ ಪಂಚಪ್ರಾಣನಾಗಿ ಹರಿ |
ಪೊರೆವನು ಪ್ರತಿದಿನ ವೈ |
ದುರುಳತನದಲ್ಲಿ ಅಜಮಿಳ ಕೆಟ್ಟರೆ |
ಸ್ಮರಣೆಗೆ ಕಾಯ್ದ ನೋಡೈ |
ಹರಿ ಮತ್ತೊಂದು ವಲ್ಲನು ಭಕುತಿ ಪರಮ ಸುಸಾಧ್ಯನೈ |
ಪರಮಪುರುಷ ನಮ್ಮ ವಿಜಯವಿಠಲಾ |
ಶಾರಣರಿಗೆ ಆಳಾಗಿ ತಿರುಗುವ ಬೆಂಬಲ ಬಿಡದೆ ಭಕುತಿಗೆ ಮರುಳಾಗಿ ಬಂದೂ
|| ೫ ||

ಜತೆ

ಭಕುತಿಗೆ ಮುಕುತಿಯೊ ಮತ್ತಾವದಕ್ಕಿಲ್ಲ |
ಶಕುತ ವಿಜಯವಿಠಲ ಸಂಬಳ ಇಲ್ಲದ ಬಂಟ || ೬ ||

ಸುಳಾದಿ ೧೧

"ಹರಿ ಶರಣರ ಹರಿ ಶರಣರ ಸಂಚರಣೆ ಲೋಕ ಉದ್ಧರಣ | ಹರಿಶರಣ
ಸಲ್ಲಾಪ ಪಾಪ ನಿರ್ಲೇಪ || " ಎಂದು ಮುಂತಾಗಿ ಹರಿ ಶರಣರ ಮಹಿಮೆಯನ್ನು
ಇಲ್ಲಿ ವರ್ಣಿಸುತ್ತ 'ಹರಿವರ್ನಾ , ವಿಜಯವಿಠಲ ನಿತ್ಯ | ಧೋರೆ ಎಂದವನು ಹೈರ್
ಶರಣನು ಕಾಣೋ |' ಎಂದಿದ್ದಾರೆ.

ಹರಿ ಶರಣನಾಗುವುದು ಪರಮ ದುರ್ಲಭ. ಸರ್ವದಲ್ಲಿ ನಿಷ್ಪ್ರಹನಾಗಿರಬೇಕು
ಹೈರ್ಯ ಮಹಿಮೆಯನ್ನೇ ಕೇಳುತ್ತ ಹಿಗ್ಗಿ, ಕುಣಿದು ಅನುದಿನ ನಿರ್ಭಯನಾಗಿ
ದೀನನಾಗಿರಬೇಕು. ಪರಮಾತ್ಮನೇ ಪರದೈವನೆಂದು ಕೂಗಿ, ಬಾಗಿ ವಿರಕ್ತನಾಗಬೇಕು.
ಇದು ಬರಬೇಕಾದರೆ "ಏಕಾಂತ ಉಳ್ಳವರ ಪದಪದ್ಮಗಳ ಪಿಡಿದು | ಶ್ರೀಕಾಂತ
ವಿಜಯವಿಠಲನೊಲಿಸುವದೊ ||" ಎಂದಿದ್ದಾರೆ.

|| ರಾಗ : ಸಾರಂಗ - ಧ್ರುವತಾಳ ||

ಹರಿಶರಣರ ಬಾಲಾರುಣ ಚರಣಕಿರಣ ಸಂತತ |
ಧರಣಿಯೊಳಗೆ ಮೆರುವುತಿದೆ |
ಹರಿಶರಣರ ಪಾದರಜವು ತರ ತರ ಜನ್ಮದ |
ಪರಿಪರಿ ಭವದ ಶರನಿಶಿಯ ಉತ್ತರಿಸುವದು |
ಹರಿಶರಣರ ಹರಿಶರಣರ ಸಂಚರಣೆ ಲೋಕ ಉದ್ಧರಣ |
ಹರಿಶರಣರ ಸಲ್ಲಾಪ ಪಾಪನಿರ್ಲೇಪ |
ಹರಿಶರಣರ ಬಲು ಬರುವನು ಆವ- |
ನರನು ಹಾರೈಸುತಿರಲು ಅವನೆ |
ಸುರನು ಹರಿಶರಣರ ಬಾಲಾರುಣ |
ಹರಿಮಹಿಮೆಯ ಹರಿಶರಣರ ಮಹಿಮೆಯ |
ಅರಿತವರಿಲ್ಲ ಧರೆಯೊಳಗೆ |
ಹರಿಶರಣರಿಗೆ ಮನಿಯ ಮಗನೊ |
ಹರಿಶಿರಿ ವಿಜಯವಿಠಲ |
ಶರಣರ ಬಳಿವಿಡಿಯಿರೊ || ೧ ||

ಮಟ್ಟತಾಳ

ಹರಿಶರಣರ ಸಂಗ ದುರಿತ ಸಂಘ ಭಂಗ |
ಹರಿಶರಣರ ನೋಟ ಹರಹಲು ಶುದ್ಧದೂಟ |
ಹರಿಶರಣ ಸೂದರುಶನವೇ ಲೇಸೊ |
ಹರಿಶರಣರು ಇದ್ದಾಗರವೆ ಪ್ರಸಿದ್ಧ |
ಹರಿಶರಣರ ಕೀರ್ತಿ ಅರಿದವ ಗುಣಪೂರ್ಣ |
ಹರಿಶರಣರ ಲೀಲೆ ವಿರಚಿಸಲೂ ಮೇಲೆ |
ಹರಿಶರಣರ ಸೇವೆ ಪರಿವದು ಪಾಶವೆ |
ಹರಿವರ್ನಾ ವಿಜಯವಿಠಲ ನಿತ್ಯ |
ಧೊರೆ ಎಂದವನು ಶರಣನು ಕಾಣಿವೊ || ೨ ||

ತ್ರಿವಿಡಿತಾಳ

ಹರಿಶರಣ ಇಲ್ಲದ ಭವನ ಮಹಾವನ |
ಹರಿಶರಣರಿಲ್ಲದ ಕೇರಿ ಹೂಲಿಗೇರಿ |
ಹರಿಶರಣರಿಲ್ಲದಲ್ಲಿ ಹರಿತಾನೆ ನಿಲ್ಲನು |

ಹರಿಶರಣನೆ ವರಬೊಮ್ಮನೆನ್ನಿ ।
ಹರಿಶರಣ ಇದ್ದಲ್ಲೆ ದುರಿತಗಾಳಿರವಯ್ಯಾ ।
ಹರಿಶರಣನೆ ಜಗಕೆ ಧೋರೆ ಕಾಣಿರೊ ।
ಹರಿಶರಣಗೆ ಉಳ್ಳಪರಮ ಸೌಖ್ಯಂಗಳು ।
ಸುರನರೋರಗಾದ್ಯರಿಗೆ ಇಷ್ಟದೇನು ।
ಹರಿಶರಣರ ನಿಂದರದೆ ಪೊರೆವ ಸರ್ವ - ।
ಪರಿಪೂರ್ಣ ವಿಜಯವಿಠಲ ಭಕ್ತವತ್ಸಲ ।
ಸರಿಯದೆ ಬಳಿಯಲ್ಲಿ ಇರುತಿಪ್ಪ ನಲಿವುತ ॥ ೩ ॥

ಅಟ್ಟತಾಳ

ಹರಿಶರಣರ ಸಂಗಮಾಡದ ಮಾನವ ।
ನರಕಕ್ಕೆ ಮೊದಲವನಹುದೆಂದು ತಿಳಿವದು ।
ಮರಳೆ ಮರಳೆ ದುರಯೋನಿಯಲ್ಲಿ ಪೊಕ್ಕು ।
ಪರಮ ದುಃಖಂಗಳ ಬಡುವನು ನೆಲೆಗಾಣಾ ।
ಚಿರಕಾಲದಲಿ ಆವ ಕರ್ಮಾಚರಣೆ ಮಾಡೆ ।
ಬರಿದಾಗಿ ಪೋಗೋವು ಲೇಸು ಸುಕೃತವಿಲ್ಲ ।
ಹರಿಶರಣರ ಪಾಲಾ ವಿಜಯವಿಠಲ ತನ್ನ ।
ಸ್ಮರಣೆ ಮಾಡುವಗೆ ಅಂದರೆ ತಾಳಲರಯನೂ ॥ ೪ ॥

ಆದಿತಾಳ

ಹರಿ ಶರಣನಾಗುವದಕ್ಕೆ ಪರಮ ಸುಲಭ ಉಂಟು ।
ಸರುವದಲ್ಲಿ ಸ್ಪೃಹನಾಗಬೇಕು ಆಗಬೇಕು ।
ಹರಿಯ ಮಹಿಮೆ ತಿಳಿದು ಹಿಗ್ಗಿ ಹಾರೈಸಬೇಕು ।
ಮರಣ ಜನನಕೆ ಭಯಬಡದಲೆ ಇರಬೇಕು ।
ಇರುಳು ಹಗಲು ಮಾಡಿ ಹಗಲು ಇರುಳು ಎಂದು ।
ಅರಿದು ದಿನವ ಕಳೆದು ದೀನನಾಗಿ ಇರಬೇಕು ।
ಹರಿ ಭಕ್ತಿಯಲ್ಲಿ ಬಲು ಲೋಲ್ಯಾಡುತಿರಬೇಕು ।
ಪರಮೇಷ್ಟ್ಯಾದಿಗಳಲ್ಲಿ ವಿಶ್ವಾಸ ಇರಬೇಕು ।
ಹರಿನಾಮ ವಿಜಯವಿಠಲ ಪರದೈವ ನಿಜವೆಂದು ।
ಕರದು ಕೂಗಲಿಬೇಕು ವಿರಕ್ತನಾಗಬೇಕು ॥ ೫ ॥

ಜತೆ

ಏಕಾಂತ ಉಳ್ಳವರ ಪದಪದ್ಮಗಳ ಪಿಡಿದು ।
ಶ್ರೀಕಾಂತ ವಿಜಯವಿಠಲನ ಒಲಿಸುವದೂ ॥ ೬ ॥

ಸುಳಾದಿ ೧೨

ಕಾಮನನ್ನು ಗೆಲ್ಲಬೇಕು, ಮನವನ್ನು ನಿಲ್ಲಿಸಬೇಕು. ನಿರಂತರ ವಿನಯದಲ್ಲಿದ್ದು ಕೋಪವನ್ನು ಕೊಲ್ಲಿ, ದುರಾಸೆಯನ್ನು ಚಲ್ಲಬೇಕು. ಕೆಟ್ಟ ಇಂದ್ರಿಯಗಳ ಬಗ್ಗೆ ಕಲ್ಲಾಗಬೇಕು. ಸಜ್ಜನರಲ್ಲಿ ಬಿಲ್ಲಾಗಬೇಕು ಸೊಲ್ಲಿನಲ್ಲಿ ಬೆಲ್ಲವಾಗಬೇಕು ಹೀಗಾಗುವುದರಿಂದ ಶ್ರೀಹರಿಯ ಭಜನೆಗೆ ಅವಕಾಶವಾಗುತ್ತದೆ. ಇದು ದುರ್ಲಭವಾದದ್ದು.

ಮರುತನ ಮತದೊಳಗಿದ್ದು ತಾರತಮ್ಯವನ್ನು ಗುರುಗಳ ಮುಖದಿಂದ ಚನ್ನಾಗಿ ತಿಳಿಯಬೇಕು. ಇದಕ್ಕಾಗಿ ಹಿರಿಯರ ದಯೆ ಹರಿದಾಸರ ಸಂಗ ಅವಶ್ಯ "ಜಗಪತಿ ವಿಜಯವಿಠಲನ ಪಾದಕ್ಕೆ ಜಿಗುಳಿ ಹತ್ತಿದಂತೆ ಮನಸ್ಸು ಹತ್ತಿಸಬೇಕು ॥" ಆಗ ಸುಗುಣರ ಮನೋಹರನಾದ ಪರಮಾತ್ಮನು ವಿಗಡ ಸಂಸಾರ ನಿಗಳ ಹರಿಯುತ್ತಾನೆ. ಕಾರಣ "ಕಾಲ ಕಾಲಕೆ ಬಿಡದೆ ವಿಜಯ ವಿ - । ಠಲನ್ನ ನಂಬಿ ವಿಶ್ವಾಸದಲ್ಲಿ" ಎನ್ನುತಾರೆ ದಾಸರಾಯರು.

॥ ರಾಗ : ಕಾಂಬೋಧಿ - ಧ್ರುವತಾಳ ॥

ದುರ್ಲಭವಿದು ಕಾಣೋ ಎಲ್ಲರಿಗೆ ದೊರಕೋ - ।

ದಲ್ಲವಲ್ಲವೋ ಶ್ರೀವಲ್ಲಭನ ಭಜನೆ ।

ಗೆಲ್ಲಬೇಕು ಕಾಮನ್ನ ನಿಲ್ಲಿಸಬೇಕು ಮನ- ।

ಮೆಲ್ಲ ಮೆಲ್ಲನೆ ವಿನಯದಲ್ಲಿ ನಿರಂತರ ।

ಕೊಲ್ಲಬೇಕು ಕೋಪವ ಚಲ್ಲಬೇಕು ದುರಾಸೆ ।

ಒಲ್ಲನೆಂದೆನಬೇಕು ಹೊಲ್ಲೆ ಇಂದ್ರಿಯಂಗಳ - ।

ಕಲ್ಲಾಗಬೇಕು ಹರಿಗೆ ಸಲ್ಲದಮಾನವರಿಗೆ ।

ಬಿಲ್ಲಾಗಬೇಕು ಹರಿಗೆ ಸಲ್ಲಿದ ಸುಜನರಿಗೆ ।

ಬೆಲ್ಲದಂತಿರಬೇಕು ಸಲ್ಲುವ ಬಾಂಧವರಿಗೆ ।

ಸೊಲ್ಲು ಮಾನವನಾಗಿ ಎಲ್ಲರಿಗೆ ತೋರಬೇಕು ।

ಎಲ್ಲಿ ಇದ್ದರೂ ಕೈವಲ್ಯದಾಸಿರಬೇಕು |
ಮಲ್ಲರಾಳಿದಧೀರ ವಿಜಯವಿಠಲನಂಘ್ರಿ - |
ಪಲ್ಲವಯುಗಳಕ್ಕೆ ಸಲ್ಲವನಗಬೇಕು || ೧ ||

ಮಟ್ಟತಾಳ

ಗುರು ಉಪದೇಶ ಇರಲಿ ಬೇಕು |
ಹಿರಿಯರ ದಯ ಇರಲಿ ಬೇಕು |
ಹರಿದಾಸರ ಸಂಗ ಇರಲಿ ಬೇಕು |
ತರತಮ್ಯ ತತ್ವ ಇರಲಿ ಬೇಕು |
ವರ ತಾತ್ಪರ್ಯ ಇರಲಿ ಬೇಕು |
ಮರುತ ಮತದೊಳು ಇರಲಿ ಬೇಕು |
ಇರುಳು ಹಗಲು ಬಿಡದೆ ವಿಜಯವಿಠಲರೇಯನ |
ಸ್ಮರಣೆ ಮಾಡಲಿಬೇಕು ವರವೈಷ್ಣವನಾಗಿ || ೨ ||

ತ್ರಿವಿಡಿತಾಳ

ದೃಗಯುಗ ನಿರೇರಿ ತುಟಿಯ ನಡುಗುತೆ ಶಿರ |
ಬಿಗಿದು ತೊದಲು ನುಡಿಗಳ |
ಮಗುಳೆ ಸುರಿವ ಅಶ್ರು ಜಲದಲ್ಲಿ ಮೈಯ್ಯ ಪುಂ - |
ಡ್ರಗಳನ್ನು ತೊಳೆದು ಮಾತುಗಳೇಳದಿರಲೂ |
ಜಗಳವ ನಿಲ ರೋಮಗಳುಬ್ಬಿ ಪುಳಕೋತ್ಸವ |
ಅಗಣಿತ ಕಂಪನವಗೆ ಕಾಯಾ |
ಗಗನವೆತ್ತಲೊ ಭೂಮಿ ದಿಕ್ಕುಗಳೆತ್ತಲೋ |
ಜಿಗಿದು ಜಿಗಿದುಹಾರಿ ಅಟ್ಟಹಾಸ |
ನಗುವ ಕರುವ ಹುಚ್ಚುಹಿಡಿದಂತೆ ತಿರುಗುತ್ತ |
ಜಗದೊಳು ಯಾತಕ್ಕೆ ಬಾರದವನಾಗಿ |
ಜಗಪತಿ ವಿಜಯವಿಠಲನ್ನ ಪಾದಕ್ಕೆ |
ಜಿಗುಳಿ ಹತ್ತಿದಂತೆ ಮನಸು ಹತ್ತಿಸಬೇಕು || ೩ ||

ಅಟ್ಟತಾಳ

ಭಗವಂತನ ಲೀಲೆ ತಿಳಿದ ಚಾಂಡಾಲನು |

ಭಗವದ್ಭಕ್ತನೆಂದು ಕರಸುವನೂ |
ಭಗವಂತನ ಲೀಲೆ ತಿಳಿಯದ ವಿಪ್ರ ಮಾ - |
ದಿಗನೆಂದು ಸರ್ವದಾ ಎನಿಸಿಕೊಂಬಾ |
ಹಗಲಿರುಳು ನಿನ್ನ ಹಗೆಮಾಡಿಕೊಂಡಾರು |
ನಗಧರ ಸರ್ವೋತ್ತಮ ಸಿರಿಯ ತರುವಾಯ |
ಮಿಗಿಲಾದವರು ನಾಲ್ಕುಮೊಗದ ಸಹಿತ ದೇವಾ - |
ದಿಗಳು ತರತಮ್ಯ ಭಾವದಿಂದ |
ಮುಗುಳು ನಗೆಯಿಂದ ಸಿದ್ಧವಹುದು ಮಾಧ - |
ವಗೆ ಪರಿಚರರೆಂದು ಪೇಳುತಿರೊ |
ಸುಗುಣರ ಮನೋಹರ ವಿಜಯವಿಠಲರೇಯ |
ವಿಗಡದ ಸಂಸಾರ ನಿಗಳಹರಿಸುವ || ೪ ||

ಆದಿತಾಳ

ತಾಳದಂಡಿಗೆ ಕರದಲ್ಲಿ ಧರಿಸಿ |
ಕಾಲಂದಿಗೆ ಕಿರಿಗೆಜ್ಜೆ |
ಫಾಲದಲಿ ಊರ್ಧ್ವ ತಿಲುಕ |
ಲೋಲನಾಗಿ ಕೊರಳೊಳು |
ಮಾಲೆ ತುಲಸಿ ಪದುಮಹಾರ |
ವಾಲಯ ಸಂತರ ನೆರೆಯಲ್ಲಿ |
ತಾಳಿಮಿಕೆ ಎಲ್ಲಿ ನಡೆದು ಸರ್ವದ |
ಆಲೋಚನೆ ಹರಿ ಪಾದವ |
ಕಾಲಕಾಲಕೆ ಬಿಡದೆ ವಿಜಯವಿ - |
ಠಲನ್ನ ನಂಬಿ ವಿಶ್ವಾಸದಲ್ಲಿ || ೫ ||

ಜತೆ

ಈ ಪರಿ ಇರಲು ವೈರಾಗ್ಯಾದಿಯ ನಿತ್ತು |
ಶ್ರೀ ಪರಿ ವಿಜಯವಿಠಲನು ಒಡನಾಡುವ || ೬ ||

೩. ಹರಿ ಭಕ್ತರ ನಿಂದಾವರ್ಜನ

ವಿದ್ಯೆ, ತಪ್ಪಸ್ಸು, ಐಶ್ವರ್ಯ, ಯೌವನ, ಸತ್ಯುಲ ಈ ಗುಣಗಳು ಅಸಜ್ಜನರಿಗೆ ದೊರಕಿದರೆ ಅವುಗಳಿಂದ ಗರ್ವಿತರಾಗಿ, ಧರ್ಮಾಧರ್ಮಗಳ ಅರಿವು ತಪ್ಪಿ, ದುರಭಿಮಾನದಿಂದ ತಪ್ಪರಾಗಿ ಮಹಾತ್ಮರಾದ ಹರಿ ಭಕ್ತರನ್ನು ಲೆಕ್ಕಿಸುವುದಿಲ್ಲ.

ದೇಹಾತ್ಮವಾದಿಗಳು ಮಹಾತ್ಮರನ್ನು ನಿಂದಿಸುವುದು ಸೋಜಿಗವಲ್ಲ. ಸುಯೋಧದಯದಿಂದ ನಷ್ಟ ಹೊಂದುವ ನಕ್ಷತ್ರಗಳ ತೇಜಸ್ಸಿನಂತೆ ಮಹಾಪುರುಷರ ಪಾದ ರಜಸ್ಸಿನ ಮಹಿಮೆಯಿಂದ ತಮ್ಮ ಹೆಚ್ಚಳವು ಅಳಿಯಿತೆಂಬ ಅಸೂತೆಯೇ ಇದಕ್ಕೆ ಕಾರಣ.

ಭಗದ್ಭಕ್ತರಿಗೆ ಅಪಚಾರ ಮಾಡುವುದರಿಂದ ಸಾಕ್ಷಾತ್ ಶೂಲಪಾಣಿಯೇ ದಹಿಸಲ್ಪಡುತ್ತಾನೆಂದಮೇಲೆ ಸಾಧಕನು ಎಷ್ಟು ಎಚ್ಚರದಿಂದಿರಬೇಕು ಎಂಬ ಮುಂತಾದ ವಿಷಯಗಳನ್ನು ಈ ಭಾಗದ ಸುಳಾದಿಗಳಲ್ಲಿ ಕಾಣುತ್ತೇವೆ.

ಸುಳಾದಿ ೧೩

ಯಾರು ಏನು ಮಾಡಿದರೂ ಸರಿ ಪರಮಾತ್ಮನ ಕಾರುಣ್ಯ ಪಡೆದವನು ನಿರ್ಭಯನಾಗಿರುತ್ತಾನೆ.

ಮಧ್ವಮತಾನುಗಾಮಿಗಳಾದ ಸಿದ್ಧಮಹಿಮರ ಪಾದ ಪದಮಗಳನ್ನು ನಂಬಿ, ನತಿಸಿ ನಡೆದರೆ ಪಾಪಗಳೆಲ್ಲ ದೂರಾಗುತ್ತವೆ. ಇದೆ ಭದ್ರಲೋಕಕ್ಕೆ ಸುಭದ್ರವಾದ ಮಾರ್ಗ.

ಅಹಂಕಾರ ಪೂರಿತನಾಗಿ "ಹರಿಭಕ್ತರ ಒಮ್ಮೆ ನಿಂದೆಮಾಡಿದವ | ನರಕವಾಸಿ ಎನ್ನಿ ವಿಜಯವಿಠಲ ಪೊಲಿಯಾ |" ಎನ್ನುತ್ತಾರೆ ದಾಸರಾಯರು.

|| ರಾಗ : ಕೇದಾರಗೌಳ - ಧ್ರುವತಾಳ ||
ಆರಾದರು ಹಳಿಯಲಿ ಆರಾದರು ದೂರಲ್ಲಿ |
ಆರಾದರುಗುಳಲಿ ಆರಾದರು ಮುನಿಯಲಿ |
ಆರಾದರು ಬಿಡಲಿ ಆರಾದರು ಜರಿಯಲಿ |
ಆರಾದರು ಅಸೂಯ ಇರಪಾಬಡಲಿ |
ಆರಾದರಾಡಿಕೊಳಲಿ ಆರಾದರಾಡದಿರಲಿ |
ಆರಾದರು ಸೇರಲಿ ಆರಾದರು ಕೊಡಲಿ |
ಆರಾದರು ಬರಲಿ ಬಾರದಿರಲಿ |
ಆರಾದರು ಕರೆಯಲಿ ಆರಾದರು ಕಂದಲಿ |
ಆರಾದರು ಕೃಪೆ ಮಾಡಲಿ ಮಾಡದಿರಲಿ |

ಆರಿಂದಲೇನಾಹದೋ ಆರಿಂದಲೇನಬಾಹದು |
ಆರಿಂದದಾಗುವದೇನು ಆಗದದೇನು |
ಆರ ಉಪಚಾರವೇನು ಆರ ಉಪಕಾರವೇನು |
ಆರಿಂದ ನಮಗೇನು ನಮ್ಮಿಂದವರಿಗೇನು |
ಆರಿಗಾದರು ಕಾಲ ಕರ್ಮಗಳೆ ಪರಿ - |
ಹರಿಸಿ ಪೊರೆವ ಶಕ್ತಿ ಆರಿಗಾದರು ಲೇಶವುಂಟೆ |
ಸೇರದಾಜನರಿಂದ ಲಾಭ ಪೋಗುವದೇನು |
ಪಾರಮಾರ್ಥಕರಂದರಂಜುವೆನೋ |
ಆರು ಕೋಟಿ ಶತಕೋಟಿ ಮತ್ತೆ ಕೋಟಿ |
ನೂರಾರು ಜನಬಿಡದೆ ತಿರುಗುತಿರೆ |
ತಾರಕ ಉಪದೇಶ ಸ್ವರೂಪ ಜ್ಞಾನ ತಿಳುಹಿ |
ದಾರು ತೋರುವರಿಲ್ಲ ಮುಕ್ತಿ ಪಥಕೆ |
ಊರಿಗೆ ಪೊಕ್ಕಳಿಸಿ ಕಣ್ಣು ಪೋಗಾಡಿ ಕೊಳಲು |
ಊರೊಳಗಿದ್ದ ಜನಕೆ ಕ್ಲೇಶವೇನೋ |
ನೀರು ಹೊರುವ ಧಡ್ಡ ಭೂರಿ ಬ್ರಾಹ್ಮಣ - |
ದಾರಿದ್ರ ದೋಷನಾಗಿ ಬಾಳುತಿದ್ದು |
ಧಾರುಣಿಯೊಳಗೊಬ್ಬ ಸೌಭಾಗ್ಯವಂತನಿರೆ |
ವಾರಣಾವಾಜಿ ತೇರು ಅಂದಣ ಪರಿ - |
ವಾರದೊಡನೆ ನಿತ್ಯ ಸುಖಿಸುತಿರಲು ತಾಳ - |
ಲಾರದೆ ಗರಳ ಉಂಡು ಮಲಗಿದಂತೆ |
ಕಾರಣವೇನವಂಗ ತಿರುಗಿ ಉಳುವದಕ್ಕೆ |
ಸಾರಿರೈ ಹರಿಪಾದ ಸಾರಿದವರು |
ನಾರಾಯಣಮೂರ್ತಿ ವಿಜಯವಿಠಲರೇಯನ |
ಕಾರುಣ್ಯ ಉಳ್ಳವಂಗೆ ಮನವೆ ಭಯವಗದೊ || ೧ ||

ಮಟ್ಟತಾಳ

ಮಧ್ವ ಮತದಲ್ಲಿ ಪೊದ್ದಿದ ಸಜ್ಜನರು |
ಉದ್ದಿನ ಕಾಳಷ್ಟು ಬಿದ್ದು ಪೋಗುವ ಮಾತು - |
ಇದ್ದ ದೋಷಗಳಿಗೆ ಸುದ್ದಿ ಎತ್ತರು ಕಾಣೊ |
ಸಿದ್ಧ ಮಹಿಮನ ಪಾದದ್ವಯದ ಶ್ರವಣ |

ಬದ್ಧವಾಗಿ ಅಪಾಶಬ್ದವಾಗಲಿ ಕೇಳಿ |
ಬುದ್ಧಿಗೆ ತಂದು ಕೊಂಡು ಶುದ್ಧರಾಗುವರು ಸು - |
ಖಾಬ್ಬಿಯೊಳಗೆ ಮುಳುಗಿ ಎದ್ದೆದ್ದಾಡುವರು |
ಪೊದ್ದಿದ ಪಾಪಗಳ ಒದ್ದು ಕಳೆವುತ್ತ |
ವಿದ್ಯಾವಂತರವರು ಈ ಧರೆಯೊಳಗೆ ಗೆದ್ದರು ಭವಭೀತೆ |
ಹೆದ್ದಗದಾತ್ಮನೆ ಛಿದ್ರನೆ ಸಜ್ಜನನೆ |
ಪದ್ಧತಿ ಉಳ್ಳವನೊ ಮುದ್ದು ರಂಗನಲ್ಲಿ |
ಶ್ರದ್ಧೆವುಳ್ಳ ಜನರು ಗದ್ದುಗೆ ಆವಕಡೆ ಇದ್ದಲಿ ತಿಳಿದು |
ಎದ್ದು ದಂಡಾಕಾರ ಬಿದ್ದು ಭಕುತಿ ಮಾಡಿ |
ಭದ್ರಲೋಕಕೆ ಸುಪಾದ್ಯ ಕಟ್ಟಲೊ ಮನವೆ |
ರುದ್ರ ವಂದಿತನಮ್ಮ ವಿಜಯವಿಠಲ ಹರಿಯ |
ಸದ್ದು ನೋಡಿದವಗೆ ಸಿದ್ಧಿ ದೊರಕುವದು || ೨ ||

ತ್ರಿವಿಡಿತಾಳ

ವಾರಿ ಪೊರಿತವಾಗಿ ಸರಿತ ಪರಿವುತಿರೆ |
ದಾರಿಕಾರನು ತವಕದಿಂದ ದಾಟೀ |
ಊರಿಗೆ ತೀವ್ರವಾಗಿ ಪೋಗುವೆನೆಂದು |
ಹಾರೈಸಿ ಬಂದು ತೀರದಲ್ಲಿ ನಿಂದು |
ದಾರಿ ಕಾಣದೆ ಮರುಗಿ ನದಿಯ ಬೈದರೆ ಅಂಜೀ |
ದಾರಿ ಕೊಡುವದೇನೊ ತಾತ್ಕಾಲಕ್ಕೆ |
ಗಾರು ಗೆಡುವದೆಂದು ನದಿಗಂದ ಪಾಪವು |
ಈರ ಪ್ರಾಪ್ತವಾಗಿ ಬಳಲುವನು |
ಈ ರೀತಿ ಇದು ಕಾಣೋ ಮಂದಮತಿಯ ನಡತಿ |
ಚಾರು ಬುಧರಿಗೆ ಜ್ಞಾನೇನು ಕಡಿಮಿ |
ಸಾರ ಹೃದಯರ ಪಾಲ ವಿಜಯವಿಠಲನಂಘ್ರಿ |
ಸೇರಿ ತನ್ನೊಳು ತಾನೆ ನಲಿದಾಡಿದವ ಜ್ಞಾನಿ || ೩ ||

ಅಟ್ಟತಾಳ

ತೊಗಲ ತಿತ್ತಿಯಲ್ಲಿ ತರಲಾಗದು ಉದಕ |
ಬೊಗಳಲಾಗದು ನಮ್ಮ ನಾಯಿಯ ಸಂಗಡ |

ಹಗೆ ತಾಳಲಾಗದು ನಮ್ಮ ಹಂದಿಯ ಕೂಡ |
ಜಗಳವಾಡಲಾಗದು ನಮ್ಮ ಹಿತ್ತಲೊಳಿದ್ದದು |
ಅಗಳಲಾಗದು ನಮ್ಮ ಹೆಗ್ಗಣನ ಕೂಡ |
ನಗಲಾಗದು ನಮ್ಮ ಕಾಗಿಯ ಸಂಗಡ |
ಪೊಗಳಲಾಗದು ನಮ್ಮ ತೊತ್ತಿನ ಮಕ್ಕಳ |
ಜಗದೊಳು ನನ್ನನು ಅಪಹಾಸ ಮಾಡಿ ಅ - |
ನ್ನಿಗರು ದೂರಿದರೇನು ಕೊಂಡಾಡಿದರೇನು |
ಗಗನಕ್ಕೆ ಮುನಿದಂತೆ ವ್ಯರ್ಥವಲ್ಲದೆ ಫಲಾ - |
ಮಿಗಿಲಾಗುವದೇನು ಯಳ್ಳಿನಿತು ಕಾಣೋ |
ನಗಧರ ವಿಜಯವಿಠಲನ ಸಿರಿ ಪಾ - |
ದಾಂಗುಟ ಬಟ್ಟವನಿಗೆ ಆವಾವ ಭಯವೋ || ೪ ||

ಆದಿತಾಳ

ಶ್ರೀ ಹನುಮನ ಮತವನು ತೊಟ್ಟು ಉತ್ತಮರ |
ದ್ರೋಹವ ಮಾಡುವವೆಲ್ಲ ಕಲ ಬಿಡದಲೆ |
ಮಹಾ ಉತ್ತಮರೆನಿಸಿ ತಿರುಗುವರೆಂಬಿಯಾ |
ಆ ಹದನವ ತಿಳಿ ಪೇಳುವೆ ಎಲೋ ಮನವೇ |
ಲೋಹಕ್ಕೆ ಹೇಮ ಕಾಸಿ ಪೂಸಿದರೆ ಅದರ |
ಸಹವಾಸದಲಿ ನೋಡುವರ ಕಣ್ಣಿಗೆ |
ಮೋಹ ಪುಟ್ಟಿಸುವದು ಬಂದಾರದಂತೆ ಕಾಣೋ |
ಆಹದೆ ಅಲೋಹ ಎಂದಿಗಾದರು ಹೇಮ |
ಕುಹಕ ಜನರಿಗೆ ಪೂರ್ವ ಜನ್ಮ ಪುಣ್ಯ |
ಯೂಹ ಇರಲಿ ಬಂದು ಉತ್ತಮರ ನಿಜ |
ಗೃಹದಲ್ಲಿ ಪುಟ್ಟಿ ವೈಷ್ಣವನೆಂದೆನಿಸಿ |
ರೂಹ ತೋರಿಸಿಕೊಂಡು ಭೂಮಿಯೊಳವತರಿಸಿ |
ದ್ರೋಹವ ಮಾಡುವರು ಸ್ವಭಾವ ತೊಲಗುವದೇ |
ಬಾಹದೆ ಅವರಿಗೆ ಉತ್ತಮಗತಿ ಮಾರ್ಗ |
ರಹಸ್ಯವಿದೆ ಕೇಳು ಮರಗುವದ್ಯಾಕೆ ಮನವೆ |
ಮಹಾ ಮಹಿಮ ನಮ್ಮ ವಿಜಯವಿಠಲನಂಘ್ರಿ |
ದೇಹ ಮಧ್ಯದಲ್ಲಿ ನೀ ಮರಿಯಲಾಗದು ನಿತ್ಯ || ೫ ||

ಜತೆ

ಹರಿಭಕ್ತರ ಒಮ್ಮೆ ನಿಂದೆ ಮಾಡಿದವ |
ನರಕ ವಾಸಿ ಎನ್ನಿ ವಿಜಯವಿಠಲವೋಲಿಯಾ || ೬ ||

ಸುಳದಿ ೧೪

ಉತ್ತಮರಾದ ಜ್ಞಾನಿಗಳನ್ನು ಶುದ್ಧ ಮನಸ್ಸಿನಿಂದ ನಮಿಸಬೇಕು. ಅವರನ್ನು ಎಂದೂ ಮತ್ಸರಿಸಬಾರದು. ಹಿರಿಯತನವೆಂಬ ಗರುವಿಕೆಯನ್ನು ಬಿಡಬೇಕು. ದುರುಳ ಮರ್ದನ ಸಿರಿವರನ ಕುರುಹುಕಂಡ ಜ್ಞಾನಿಗಳ ಸೇವೆಯಿಂದ ಅಜ್ಞಾನ ಹರಿಯುತ್ತದೆ. ಸುಜ್ಞಾನದ ಉದಯವಾಗುತ್ತದೆ. ಇದನ್ನು ಬಿಟ್ಟು "ಲಾಭ ಪೋಗುವದೆಂದು ಪಂಡಿತರೆನಿಸುವರು | ಲೋಭವೆ ಗಃಇಸುವರು ವಿಜಯ ವಿಠಲ ವಲಿಯಾ |" ಎನ್ನುತ್ತಾರೆ ದಾಸ ರಾಯರು.

|| ರಾಗ : ರೇಗುಪ್ತಿ - ಧ್ರುವತಾಳ ||
ಸತ್ಸಭಗೆ ನಮಿಸುವೆನು ಶುದ್ಧ ಮನಸ್ಸಿಲ್ಲಿ |
ಉತ್ಸಹದಲ್ಲಿ ಕೇಳಿ ಲಾಲಿಪದು |
ಮತ್ಸರ ತಾಳಿದರೆ ಇದರಿಂದ ನಿಮಗೇನು |
ಉತ್ಸಾಹವಾಗದು ಊರ್ವಿಯೊಳಗೆ |
ಸತ್ಸಂಗತಿ ಉಳ್ಳಕಾಲಕ್ಕೆ ಅಸೂಯವಾಗದು |
ತತ್ಸಂಬಂಧಿಗಳಿಗೆ ಶಿರಕಂಪನ |
ಕುತ್ತಿತ ಮಾರ್ಗಕ್ಕೆ ಬೀಳದಲೆ ನಿತ್ಯ ಶ್ರೀ - |
ವತ್ಸಲಾಂಛನ ಪಾದ ಪ್ರೀತಿಯಲ್ಲಿ |
ಹತ್ಸರ ನಿಜದಲ್ಲಿ ಇಟ್ಟು ಪೂಜಿಸಿದವ |
ವತ್ಸನಾಗಿರಬೇಕು ಉತ್ತಮರಲ್ಲಿ |
ಸತ್ತಿದ್ದಾಂತ ಮನುಜಂಗೆ ಮತಿ ಭ್ರಮಣ ಪುಟ್ಟದು |
ಮತ್ ಸ್ವಭಾವವಿದೆ ಸಾರುವೆನು |
ತತ್ಸಹವಾಸ ತೊರೆದು ಹರಿ ಪ್ರೇರಣೆಯನೆ ಮೋ - |
ಹತ್ಸವೆ ಕಲಕಾಲ ಹರುಷರಿಗೆ |
ಮತ್ಸ್ಯಾವತಾರ ನಮ್ಮ ವಿಜಯವಿಠಲರೇಯ |
ಮತ್ಸಾರಧಿಯಾಗಿ ನಿಂದಿಹ ಬಳಿಯಲ್ಲಿ || ೧ ||

ಮಟ್ಟತಾಳ

ಧರಣಿಯೊಳಗೆ ಶಿರಿ ಹರಿ ಚರಣದಲ್ಲಿ |
ಪರಮ ಭಕುತಿ ಉಳ್ಳ ನರರು ಮನ್ನಿಸಿ ಕೇಳಿ |
ಹಿರಿಯತನವೆಂಬೊ ಗುರುವಿಕೆಯನು ಬಿಟ್ಟು |
ಪರೀಕ್ಷಿಸಿ ನೋಡುವರು ಅರಮರೆ ಇದಕ್ಕಿಲ್ಲ |
ತರುವುಗಳಿಗೆ ಒಂದೇ ಕರವು ಬೆಂಬಿಡಲೆ |
ತಿರುಗಿದರೆ ಬೇಸರಿಕೆ ಉಂಟಾಗುವದೆ |
ಇರುಳುಹಗಲು ಈ ತೆರದಲ್ಲಿ ಇದ್ದರು |
ಮರಳೆ ಕೋಳಿಗೆ ಹತ್ತುಮರಿಗಳು ಇರಲಾಗಿ |
ಪೊರೆಯಲಾರದೆ ಬಿಟ್ಟು ಬರುವದೆ ವನದಲ್ಲಿ |
ತುರುಗಳು ತನ್ನಯ ಕರುಘಲಲ್ಲಿ ಪೋಹ |
ನರರು ನೋಡಿ ತಾಳಲರಿಯದೆ ತಮ್ಮೊಳು |
ವಿರಸಹಚ್ಚಿಕೊಂಡರೆ ಲಾಭವೇನು |
ಹರಿಯ ಸ್ವಾತಂತ್ರ ಬಲ್ಲರೆ ಇನಿತೆ ಬುದ್ಧಿ |
ದುರುಳಮದನ ನಮ್ಮ ವಿಜಯವಿಠಲನ್ನ |
ಕುರುಹ ಕಾಣದತನಕ ಹರಿಯದು ಅಜ್ಞಾನ || ೨ ||

ತ್ರಿವಿಡಿತಾಳ

ಧರಣಿ ಪಾಲನು ಬಂದು ಪರಮ್ ಪ್ರೀತಿಯಿಂದ |
ವರಲೂವ ನಯಿಯ ಸಾಕುತಿರಲು |
ನರನೊಬ್ಬ ನೋಡಿ ಸೈರಿಸದಲೆ ನಾಯಿಯ |
ಹರಳಿಲೆ ಹಾಕಲು ನೋಡಿ ರಾಯಾ |
ತರಹರಿಸನು ಕಾಣೊ ಅವನ ಶಿಕ್ಷಿಸಿ ವೇಗ |
ಹೊರಗೆ ಹಾಕುವ ತನ್ನ ಸೇವೆ ಬಿಡಿಸಿ |
ನರನು ಉತ್ತಮನಾಗಿ ನಾಯಿ ಮೇಲಿನ ಸ್ನೇಹ |
ಬರಿದಾಗದ ಕಾಣೊ ಭೂಪತಿಗೆ |
ಹರಿ ತನ್ನ ಭಕ್ತರ ಮೇಲೆ ಇದ್ದ ಕರುಣ |
ಪರದಲ್ಲಿ ಮಾಡುವನು ಸಿದ್ಧವಿದು |
ಸ್ಥಿರಪುರ ಉಳ್ಳ ವಿಜಯವಿಠಲರೇಯ |

ಹರರೂಪನ್ನ ಭಂಗಿಸಿ ಅಂಬರೀಷನ ಕಾಯ್ದೆ || ೩ ||

ಅಟ್ಟತಾಳ

ಊಚ ಜ್ಞಾನಿಗಳು ತಾವಾದರು ಜಗದೊಳು |
ಆ ಚಂದ್ರ ತಾರಕ ಉಳ್ಳಾಪರಿಯಂತ |
ಯೋಚಿಸಿ ನೋಳ್ವದು ಮನದಲ್ಲಿ ನಿಮಗೆ ಆ - |
ಲೋಚನೆಯ ದೊರಿಯದಿದ್ದರೆ ಹಿರಿಯರ ಕೇಳಿ |
ಈ ಚತುರ್ದಶ ಭುವನೇಶನ್ನ ಮನಿಯಲ್ಲಿ |
ನೀಚಭಾವವುಳ್ಳ ನಾಯಿ ಒಂದಿರಲಾಗಿ |
ಛೇ ಛೇ ಎನ್ನದೆ ಸುಮ್ಮನಿದ್ದರೆ ದರಿದ್ರ |
ಮೋಚನವಾಗುವದಯ್ಯಾ ಕೃಪೆ ಮಾಳ್ವನು ರಾಯಾ |
ಯಚಕದವರಿಗೆ ನಾಯಿಯಗೊಡವೇಕೆ |
ಸೂಚನೆ ತಿಳಿವದು ಸರ್ವದ ಬಲ್ಲವರು |
ನಾಚಿಕೆಪತಿ ನಮ್ಮ ವಿಜಯವಿಠಲರೇಯ |
ಗೋಚರಿಸುವ ತನ್ನ ನೆನೆದವರ ಬಳಿಯಾ || ೪ ||

ಆದಿತಾಳ

ಕೋಣಿಯೊಳಗೆ ಸರ್ವಜ್ಞ ನಾನೆಂಬವನ್ನ ಕಾಣೆ |
ಎಣಿಸಿ ನೋಡಿದರು ಬೊಮ್ಮಾದಿಗಳ ವಿಡಿದು |
ಮಾನವರಿಗೆತ್ತಣದೊ ಏನೇನು ಬಲ್ಲರೆಂಬೊ |
ಜ್ಞಾನ ಉಂಟೇನೋ ಬರಿದೆ ಗೋಣು ತಿರುಹುವನಲ್ಲದೆ |
ತಾನೆ ಸರ್ವಜ್ಞನಾಗೆ ಗೇನುದರಕೆ ಪೋಗಿ |
ಕಾಣೆನೆಂದು ಬಳಲಿ ದೀನರ ಬೇಡುವನೆ |
ಜ್ಞಾನಿಯಾದವರಿಗೆ ನಾನೆಂಬೊದೆಲ್ಲೆದು |
ನಾನಾ ಪ್ರಕಾರದಿಂದ ಅನಂದವಾಗುವರು |
ಮಾನ ಕಡಿಮೆವೆಂಬೊ ಜ್ಞಾನವಲ್ಲದೆ ಪುಣ್ಯ |
ಕ್ಷೀಣವಗುವದು ನಿದಾನ ತಿಳಿಯರಯ್ಯಾ |
ನಾ ನೀಚ ಸರ್ವರಂಘ್ರಿರೇಣಾಗಿ ಇಪ್ಪೆನು |
ಜ್ಞಾನಿಗಳು ಪಾದತ್ರಾಣ ಪ್ರಯೋಗ ಮಾಡೆ |
ಮಾಣದೆ ಅನುದಿನ ಮೇಣು ಸೌಭಾಗ್ಯ ವೆಂಬೆ |

ವಾಣಿ ಒಬ್ಬರ ಮನಿಯಾಧೀನವಾಗಿಪ್ಪಳೇ |
ಪ್ರಾಣೇಶನ ಕರುಣವಾಗದ ತನಕ |
ಧ್ಯಾನಕೆ ನಿಲಕುವ ವಿಜಯವಿಠಲರೇಯ |
ಗಾನವಮಾಡಿದವಗೆ ನಿತ್ಯ ಪದವಿಯಕೊಡುವ || ೫ ||

ಜತೆ

ಲಾಭ ಪೋಗುವದೆಂದು ಪಂಡಿತರೆನಿಸುವರು |
ಲೋಭವೆ ಗಳಿಸುವರು ವಿಜಯವಿಠಲವರಿಯಾ || ೬ ||